

LUPHAWU LWESINE



Sanibonani kusihlwa. Sikhotsamisa tinhloko tetfu manje kwemzuzwana nje, sitokhuleka.

² Babe wetfu loseZulwini naloneMusa, sisondzela kuWe futsi kusihlwa, manje, eGameni leNkhosi Jesu, kunika Wena tibongo ngalelinye lilanga. Futsi sicela manje kwetibusiso taKho ngalenkonzo kusihlwa. Moya loyiNgcwele akefike futsi asinike kuhunyushwa kwaletintfo leti lesitifunisisa kakhulu. O Nkulunkulu, kwangatsi kungaba ligugu kakhulu kutsi sonkhe singahlanganyela eVini ngangoba, kutsi, uma sesisuka, sitokhona kutsi sitsi, “Tinhlitiyo tetfu betingavutsi yini ngekhatshi kwetfu lapho Akhulumisana natsi endleleni na?” SiyaKubonga ngaloko Labengiko kitsi, futsi setsemba kutsi Utosala natsi lapho sisachubeka neluhambo, ngoba sikucela eGameni laJesu. Amen.

³ Sijabula kakhulu kubuyela endlini yeNkhosi, kusihlwa, enkonzweni futsi! Futsi sitfokotile. Ngijabula kakhulu kutsi . . .

⁴ Ngicabange nje kutsi Lolu belungeke lufike, kodvwa ekugcineni Lufikile. Futsi ngako ngibonga kakhulu, kutsi njengoba lona awekugcina walabobagibeli bemahhashi lamane, lengicabanga kutsi ngulomunye wemiLayeto lemikhulu lebheke eBandleni kulesikhatsi lesi.

⁵ Angilwati Lolunye kutsi luyini. Ngilutsatsa nje lusuku nelusuku, njengoba ALwembula nje. Ngitama ku—kuLuniketa, nge. . . njengoba Anginika Lona.

⁶ Ngabe niyasijabulela le—lesibusiso na? [Libandla litsi, “Amen.”—Umhl.] Nicaphelile kutsi Lukanjani nje, ngekusebentisana naleyominyaka yelibandla, nje kutsi nje Lughaceka kanjani ekhatsi nje ngalokuphelele nayo na? Kukanjalo kutsi ku . . . Kimi, kukhombisa kutsi ngu—nguMoya loyiNgcwele lofanako loniketa iminyaka yelibandla, Moya loyiNgcwele lofanako ngalesosikhatsi uniketa Lolu, niyabona, ngoba kuhlangene khaca ndzawonye; konkhe kusento sinye nje lesikhulu saNkulunkulu, atikhombisa Yena lucobo ngetindlela letehlukene.

⁷ Niyacaphela, ngesikhatsi Atikhombisa Yena lucobo kuDanyela, emibonweni, kwakuyoba khona kumelaelwa kwentfo yinye, njenge—ngembuti kulenzawo, noma mhlawumbe sihlahla; nenzawo lelandzelako kwakutoba sitfombe lesibatiwe. Ne—ne—netintfo Latenta, akwenta, intfo lefanako ngaso sonkhe sikhatsi, cinisekani nje kutsi asikugeji.

⁸ Manje, ngijabule sibili emizuzwaneni lembalwa nje leyendlulile, mine ngikhuluma nadzadze lomncane lohleti lapha,

cishe loneminyaka lengemashumi lasiphohlango nesihlanu budzala. Futsi u . . .

⁹ Kungesiko kadzeni, ngaphambi nje kwekutsi ngisuke ngiphumele enshonalanga, ngani, kwakukhona i—intfombatane lencane etulu e-Ohio, leyayi, ngicabanga kanjalo, leyayibulawa sigaba sekugcina se-lukhemiya. Manje, i-lukhemiya ingumdlavuza emtfontjeni wengati. Futsi, o, intfo lencane yayikutsi, niyati, simo lesesabeka kangaka, kutsi kwakungasekho tsemba ngaye nhlobo. Bebamfunta ngemitsambo, kuhlindvwa. Futsi ngako bebangumndeni lophuye mbamba. Futsi ba . . .

¹⁰ Nkkt. Kidd, lapha, neMnaketfu Kidd, babatjela ngeNkhosi lephendvula umkhuleko kakhulu kangako. Futsi bahlangana ndzawonye, ngiyacabanga, base bacasha lomunye, futsi baletsa lentfombatane lencane lapha. Futsi yayiyintfombatane lencane lenhle kakhulu, cishe, o, sitfupha, iminyaka lesikhombisa budzala. [Dzadze utsi, “Iminyaka leyimfica.”—Umhl.] Iminyaka leyimfica. Futsi—futsi yayingemuva lapho ekamelweni. Ne . . .

¹¹ Futsi ngesikhatsi siya embikweNkhosi, Moya loyiNgcwele waniketa livi kuyo. Futsi badzingeka kutsi bayitsatse, futsi badzingeka bayitsatse futsi bayiphe kudla, niyati, leyondlela. Futsi ngesikhatsi isuka, yayikhalela i-hembhega, futsi, ngako, idla kudla kwayo ngemlomo. Futsi bayinika i-hembhega, futsi nje bachubeka bayipha ngekwemvelo.

¹² Ngesikhatsi lesifishane, tinsuku letimbalwa, bayitsatse bayibuyisela kudokotela. Futsi ba . . .Lodokotela wavele nje wangacondzi. Watsi, “Kwangatsi bekungekho, ngisho nekutsi kwakungesiyo lentfombatane lefanako.” Watsi, “Ngani, a—akukho ngisho namunye umkhondvo we-lukhemiya ngako, awukho ndzawo, awukho ndzawo nhlobo.” Ngako, futsi, yayifa. Bese bavele bacedzile ngekuphonsa lithawula ngayo; bayipha nje kudla ngemitsambo yayo. Yase ivele seyijike yabamtfubi. Niyati kutsi babanjani. Futsi ngako ba . . .Futsi manje seyisesikolweni, idlala nalabanye bantfwana, ijabule nje ngako konkhe.

¹³ Kungikhumbuta ngalomunye bekagula. Ngalelinye lilanga, ngisandza kufika ekhaya nje, kwakukhona i . . .Uma ngingaphosi, kungahle kube bantfu labangema-Episcopali noma emaPresbyterian, lebebaletse intfombatane lencane yaseKansas. Nabodokotela bese baphonse lithawula ngayo, inelukhemiya. Futsi bayinika, ngiyakholwa, tinsuku letine kutsi iphile; yase ifike ebubini lobukhulu. Ngako batsi bacitsa nje letotinsuku letine beta ngalapha, badzabula emilaleni yelichwa netintfo, eveni lonkhe, bayiletsela kutsi ikhulekelwe. Namkhulu, lobukeka amuhle sibili, indvodza lese ikhulile, yasinetinwele letimphunga.

14 Futsi bebakadze banayo, vele, tinsuku letimbili, entasi lapha ehotela lelincane lalabahamba ngetimoto. Ngi—ngiyacabanga alisekho lapho manje, ngalapha kweSilver Creek. Futsi ngako ngehla ngalobo busuku kuyoyikhulekela. Kwakusesekuseni kakhulu. Ngangena ngalobobusuku, ngiphuma edolobheni, ngase ngiyewuka. Nalobabe losakhulile. . . mkhulu bekahambahamba lapho endlini. Futsi, lomake, atama kunakekela lomntfwana.

15 Futsi ngesikhatsi ngisaguca kutsi ngikhuleke, Moya loyiNgcwele wembula kimi imfihlo leyayisemkhatsini wa—walomake nababe, ngentfo letsite lebebayentile. Ngababitela eceleni ngase ngibabuta ngayo. Bacala kukhala, batsi, “Kunjalo.”

16 Ngase ngibuka emuva, ngase ngibona lentfombatane lencane idlala ingcatfu, ihamba, idlala. Futsi manje lomntfwana lomncane. . . Cishe esikhatsini lesingemaviki lamatsatfu, bangitfumelela sitfombe salentfombatane lencane, seyibuyele esikolweni, idlala ingcatfu, futsi yayingasena-lukhemiya, nhlobo.

17 Manje, manje, lobobufakazi empeleni buliciniso lelibufakazi beliciniso, niyabona. Ngako, Nkulunkulu wetfu uyaphatseka kakhulu, niyabona. SiyaMkhonta nje futsi—futsi siyaMkholwa. Futsi—futsi ngi—ngiyati kutsi Ungulophatsekako.

18 Manje, ngitama ngemandla ami onkhe manje, futsi ngesikhatsi intfo letsite, ngekhatsi, ngekhatsi emkhatsini wetfu, isebenta indlela yaYo yekwendlula. Futsi manje sitotama, kusihlwa, ngemusa waNkulunkulu, kutsatsa loluPhawu lweSine, futsi sibone kutsi Moya loyiNgcwele utotsini kitsi, kuLo.

19 Manje ngitofundza e—eSambulweni, sahluko se 6, futsi ngicale ngelivesi 7; 7 nele 8. Kuhlala njalo kunemavesi lamabili; lekucala simemetelo, nelivesi lesibili nguloko lakubona.

Nalapho selivule luphawu lwesine, ngeva liphimbo lesidalwa sesine—sesine sitsi, Wota ubone.

Ngase ngiyabuka, futsi bheka nalo lihhashi leliphofu: neligama lakhe loyo lohleti etikwalo (lohleti) kwakunguKufa, neSihogo salandzela. . . yena. Base baniketwa emandla etikwetincenye letine temhlaba, kutsi babulale ngenkema, nangendlala, nangekufa, nange. . . tilwane temhlaba.

20 Manje, iNkhosi asisite manje kutsi sicondze Lolu. Luyimfihlakalo.

21 Manje, kubona kancane nje intfo ingakabonwa, kwesekela, njengoba senta iminyaka yelibandla, labagibeli laba nalokwepulwa kwaletiMphawu leti. Manje, kute nje sikufake

engcondvweni yetfu, sikhulume kancane site sive kutsi sikhatsi lesifanele sekukhuluma.

²² Manje, sicaphelile manje, kutsi, kwep hulwa kwetiMphawu, kuyiNcwadzi yekuHlengwa lenamatseliswe ngeluphawu. Yase-ke leNcwadzi igocwa njengembhalo logocwako, njengoba nje yayinjalo indlela lendzala.

²³ [UMnaketfu Branham ufanekisa ngekwenta kugocwa nekunamatsiselwa ngeluphawu kwembhalo logocwako, ngekusebentisa emashidi eliphepha—Umhl.] Kwakungesiyo incwadzi yaloluhlobo; ngoba lena isandza kungena khona madvute nje, loluhlobo lolu lwetincwadzi, kulokwendlulile, o, ngiyacabanga iminyaka lelikhulu nemashumi lasihlanu, noma lokutsite, emakhulu lamabili. Bese kutsi-ke bayigoce, bese-ke bashiya ekugcineni ingakagocwa. Njengoba nginitjelile kutsi kwakwentiwa kanjani, nemiBhalo, kutsi utfolakalaphi, nakuJeremiya, nakanjalonjalo. Bese-ke lelandzelako yayigocwa ngalapha nangalapha, bese ekugcineni iyekelwa ingakagocwa, futsi yona *kanjalo*.

²⁴ Futsi ngayinye kwakuluPhawu. Futsi kwakuyiNcwadzi lenamatsiselwe ngetimphawu letisikhombisa, futsi yayi... Akukho muntfu...Ngesikhatsi ba...KwakuyiNcwadzi yekuHlengwa lenamatsiselwe ngetimphawu letisikhombisa. Ngiyacolisa.

²⁵ Futsi, manje-ke, akukho muntfu eZulwini noma emhlabeni, noma ngaphansi kwemhlaba, lobekafanele kuYivula noma ngisho abuke kuYo. NaJohane wakhala, ngoba akatfolanga muntfu...Ngoba, uma leyoNcwadzi yayingakatsatfwa esandleni seMnikati wasekucaleni...Lapho, Yayikadze ilahlwe ngu-Adamu na-Eva, futsi yabuyela emuva, emvakwekuba sebalahlekelwe malungelo abo eLivi, tetsembiso, lifa labo.

²⁶ Bona, khumbulani, balawula umhlaba. Bekangu—bekangukulunkulu lomncane, ngoba bekayindvodzana yaNkulunkulu. Nendvodzana yaNkulunkulu ingu—ngu—ngukulunkulu lomncane. Manje, loko akukaphambani nemBhalo. Ngiyati loko kuvakala kungakejwayeleki.

²⁷ Kodvwa Jesu watsi, “Uma nibita bona, labo leleta kubo Livi laNkulunkulu...” Futsi lita kubani Livi laNkulunkulu na? [Libandla litsi, “Baprofethi.”—Umhl.] Baprofethi. “Uma nibita bona, labo Livi laNkulunkulu lelita kubo, ‘ngabonkulunkulu,’ ningangilahla kanjani ke Mine uma Ngitsi NgiyiNdvodzana yaNkulunkulu na?” Niyabona na?

Futsi, manje, bebabonkulunkulu.

²⁸ Futsi umuntfu, uma uba ngulotalwa emndenini weligama lemndeneni wakini, uyindvodzana, nencenye yababe wakho.

²⁹ Kwase kutsi-ke—kutsi-ke ngesikhatsi kungena sono, sitfola umuntfu ewela lomhoshi. Ne—nengati yetinkunzi

netimbuti, yasibekela, kodvwa ayisusanga. Kwaze, kwefika sisusamabala sibili iBlishi, lesasingasusa libala lesono futsi sisihlakate sibe ticucu ngalokuphelele, bese sisibuyisela emuva etikwemphendvuketeli waso wasekucaleni, lowo kwakunguSathane.

³⁰ Ngesikhatsi sibuyela kuSathane, ulindzela sikhatsi sakhe sekushabalaliswa Phakadze. Manje, loko kukhombisa lelesikukholwako. Sikholwa kutsi uyocotfulwa mbamba futsi ashabalaliswe.

³¹ Ngikholwa kutsi sono siyohlakatwa. Futsi uma sesivunyiwe, etikwetisekelo teNgati yaJesu Khristu, kufana nekuntfontsisela litfonsi le inki lemnyama encumbini yesisusamabala iblishi iClorox. Sivele nje siyihlakate ibemakhemikhali, bese iyibuyisela emuva iyotsi ngcu emuva lapho ivela khona. Niyabona na? Futsi nguleyondlela iNgati yaJesu Khristu leyenta ngayo.

³² Ngako-ke, loko kubeka umuntu ngesheya kwemhoshi futsi, njengendvodzana yaNkulunkulu. Niyabona na? Bese-ke u—bese-ke uba yi—yi...Ngani, ngisho i...Emandla ladalako aNkulunkulu akuyo. Futsi, lokungenani, uma Nkulunkulu angahle ayale kutsi kwentiwe, kutokwentiwa. Futsi sibuyela emuva. Kutsi uma u—u... .

³³ Mosi, ngaphansi kwengati yetinkunzi; futsi ngesikhatsi ahlangani naloko kuKhanya, iNsika yeMlilo kulesosihlahla lesivutsako. Wase uyema, entasi lapho, ngekutfunywa Nkulunkulu lebekamnye kona. Futsi bekangumprofethi. Futsi ngesikhatsi Livi leNkhosi lifika kuye, wakhuluma, futsi ngisho netintfo letadalwa Livi. Niyabona na?

³⁴ Manje, uma litokwenta loko ngaphansi kwaloko, ingati yetinkunzi, kutsiwani-ke ngeNgati yaJesu na? Ayisibekelanga; kodvwa yasisusa, saphela nya. Futsi ume eBukhoneni baNkulunkulu, njengendvodzana lehlengiwe. Manje, niyabona, liBandla likhashane ngaleya kwelizinga lalo lekuphila. Futsi ngicabanga kutsi, tikhatsi letinengi kakhulu, sihamba siyahlwatsika nje esikhundleni sekutsi siphume futsi sibhekane naloludzaba.

Nginentfo lengifuna kuyisho, futsi ngi—ngitoyisho ngesikhatsi.

³⁵ Futsi manje caphelani kutsi kunentfo leliphutsa ndzawanatsite emabandleni. Futsi ngicabanga kutsi tinchubo temahlelo leshwile imicondvo yebantfu, nakanjalonjalo, sebaze abati kutsi batokwenta kanjani. Kunjalo.

³⁶ Kodvwa siyetsenjiswa kutsi Lwaluyokwembulwa. Futsi manje kunetiMphawu letiSikhombisa leNcwadzi lenamatsiselwe ngato. NaletotiMphawu letiSikhombisa manje... .

³⁷ Bese-ke emvakwekuba letiMphawu letiSikhombisa setiphelelisiwe, siyatfola, eSambulweni se 10, kwakunemiDvumo leyimfihlakalo lesikhombisa Johane latfunywa kutsi ayibhale, kodvwa-ke wase uyalelwa kubhala leyo. Futsi ngesikhatsi saleyomiDvumo, sitfola Khristu, noma, “INgelosi yehla nemushi wenkosazane, yase ibeka tinyawo taYo emhlabeni naselwandle, yase ifunga kutsi sikhatsi sase siphelile, ngalesosikhatsi.”

³⁸ Futsi-ke siyatfola—siyatfola, kutsi ekwambulweni kwetiMphawu, kutsi li—liWundlu lase lisukile emsebenzini waLo wekulamulela njengeMncuseli, futsi lase liphumile manje kubita emalungelo aLo, wonkhe lowo Lebelimhlengile ngekufa kwaLo.

³⁹ Futsi, ke, akekho lobekangayivula leNcwadzi. Akekho lobekaYicondza. YayiyiNcwadzi yekuHlengwa. NaNkulunkulu uYise, uMoya, bekanaYo esandleni saKhe, ngoba Khristu bekasesiHlalweni sebukhosi njengeMlamuli, lokunguyena kuphela uMlamuli. Ngako-ke, kwakungeke kubekhona longwele, kute Mariya, kute Josefa, kungekho lutfo lolunye, kulelo altari, ngoba kwakuyiNgati. Futsi kwakuyiNgati yaJesu kuphela lebeyingenta kubuyisana, ngako akukho lokunye lokwakungema njengeMlamuli. Kunjalo. Kwakungekho lutfo lolunye.

⁴⁰ Ngako wonkhe lomcondvo wekuncusa ngaJuda wetembusave, nekuncusa ngaCecilia loNgwele ngalenyeye intfo, lowo ngumbhedvo. Loko akusiko...A—angisho kutsi labobantfu abaketsembeki futsi bebacotfo. Angisho kutsi anisicotfo kini ekukwenteni, uma nikwenta. Kodvwa, nineliphutsa, ni—nisephutseni ngebucotfo. Noma yini . . .

⁴¹ Batsi, “Yebo-ke, le—leNgelosi, le—leyabonakala kuBonifer loNgwele yase isho *loku, lokwa, nalokunye*. Futsi bebefanele basho *loku*.” Angikungabati loko nakancane, engcondvweni yami, ngaphandle kwekutsi umuntfu ubone umbono. A—angingabati ngaphandle kwekutsi Joseph Smith wabona umbono, kodvwa wawungahambisani nako konkhe kweLivi. Ngako ke, kimi, kuliphutsa. Niyabona na? Kufanele kute nako konkhe kweLivi.

⁴² Kungaleyondlela iminyaka yelibandla, netiMphawu, nako konkhe kwaLo. Futsi uma noma ngubani acabanga kutsi unaleyomiDvumo leSikhombisa, uma kungacatsaniseki nako konkhe kweLivi, kukhona lokungalungi ke. Niyabona na? Kutofanele kufike kungu, ISHO KANJE INKHOSI, ngoba nguLena leNcwadzi. *Ngulesi* Sambulo saJesu Khristu, ekubeni ngiso sonkhe ngekuphelela kwaSo.

Manje, ngi—ngiyakholwa-ke kutsi liWundlu leta.

⁴³ Bebangati. Johane bekakhala. Akatfolanga muntfu, eZulwini, emhlabeni, ngoba bonkhe bebangale kulololunye

luhlangotsi lwemhoshi, niyabona, sono. Kwakungekho muntfu. . . NeNgelosi, kusobala, Yayitofanela ifaneleke, kodvwa, ecinisweni, kwakufanele kube nguMhlengi losihlobo semndeni. Kwakufanele kube sidalwa lesingumuntfu. Futsi yayingekho intfo lenjalo, ngoba wonkh'umuntfu bekatelwe ngekwelicansi.

⁴⁴ Kwakufanele kutsatse Lowo Lotalwa ngaphandle kwalo. Ngako Nkulunkulu lucobo lwaKhe watsatsa loko, ekutalweni yintfombi ntfo, futsi uba ngu-Emanuweli. INgati yaKhe kwabangiYo lebeyifanele. Kwase-ke ngesikhatsi Awela lomhoshi, cobolwaKhe, wase ubhadala linani wase wenta indlela yetfu sonkhe, wase-ke Uhlala phansi, kutsi abe nguMlamuli. Futsi bekasolo Ahleti lapho.

⁴⁵ NaleNcwadzi empeleni beyisolo ivaliwe, sonkhe lesosikhatsi. Ilapho, kodvwa Isasolo isemfanekisweni. BaYibonile. Ngisho naJohane waYibona. Simemetelo, ngesikhatsi kuvela lolwekucala, watsi, “Kwaphuma lihhashi lelimhlophe; lalinemgibeli kulo; anebutjoki esandleni sakhe.” Loyu ngumfanekiso. Loko akukembulwa. Cha. Ngumfanekiso nje. Futsi, mayelana nanoma ngumuphi umuntfu etikwemhlaba, nguloko kuphela lebekangakusho. Kunjalo. Ufanele agileke futsi ayendze, akungabateki, ashaye ndzawanatsite *lapha* noma *laphaya*, futsi emvakwesikhashana.

⁴⁶ Kodvwa siyatfola, ke, kutsi eNcwadzini yeSambulo, “EMlayetweni wengelosi yesikhombisa, letimfihlakalo (tonkhe timfihlakalo taWo) tifanele tibe setivele tembuliwe ngalesosikhatsi.” Manje, leso Sambulo 10:1-7, kutsi Ufanele wembulwe ngekwalesosikhatsi, ngaleso sikhatsi lapho Enta.

⁴⁷ Bese-ke imiDvumo leSikhombisa ivakalisa emaphimbo ayo langakejwayeleki, naJohane bekasatobhala. Kodvwa, Johane wati kutsi kwaKuyini, kodvwa a—akaKubhalanga ngoba walelwa kutsi aKubhale. Loko ngekwelucobo, nangako konkhe, yimfihlakalo. Akukho ngisho nasemfanekisweni noma lutfo. Siyati nje kutsi U. . . Ladvuma, nguloko kuphela.

⁴⁸ Futsi manje ekudadisheni loku manje, ningakhohlwa, manje, ngeliSontfo, noma ngeliSontfo ekuseni, sibeke eceleni inkonzo yekuphilisa ngenca yekuba netimphendvulo e—embutweni webantfu. Manje, ngifuna nibe nembuto kuletiMphawu leti letiSikhombisa, uma kunikhatsata, intfo leningayicondzi. Asibe nawo etiMphawini letiSikhombisa. Khona-ke ngingasho, ngeMgcibelo ebusuku, kutsi ngabe kwenele yini ku—kuyiphendvula, noma cha, niyabona. Bese-ke njengamanje, sitsi nje, yebo-ke, mayelana nalenye intfo, noma, “Ngingakwenta yini *loku?*” Noma—noma, ngahle kube ubeneliphupho. Yona, yona ngito tonkhe tintfo letifanele, manje, khumbulani. Titintfo letifanele. Kodvwa asihlale ngco netiMphawu letiSikhombisa. Nguloko lesikhona kuko ngco. Asi. . . Nguloko u—umhlangano

lokhothelwe kona, tiMphawu letiSikhombisa. Asihlale naLoko ngco.

⁴⁹ Ngifanele ngiye ekhaya, ngifanele ngibe nemihlangano lembalwa ngaphandle enshonalanga. Ngitobuya-ke futsi, ngetudlwana kwenyanga noma letimbili, noma intfo lefana naleyo, futsi mhlawumbe iNkhosi itovuma kutsi sikwati kuba nalenywe intfo kuloko, mhlawumbe inkonzo yekuphilisa noma intfo letsite-ke, noma ngabe si . . . noma ngabe kuyini.

⁵⁰ Khona-ke sinemaCilongo laSikhombisa lapha, lasatovela, niyabona. Futsi wona onkhe lingena lapho, futsi. NeTitja letiSikhombisa, niyabona, kutsi titfululwe. Ngako, futsi konkhe kutohlangana khaca khona ekhatsi lapha, kodvwa konkhe kuseyimfihlakalo namanje.

⁵¹ Manje, itolo ebusuku . . . Sitfola kutsi luPhawu lwekuCala lwaphuma, nemgibeli . . . NeNkhosi . . . Ngako ngisite, bengingakaze ngikwati ngaphambili. Akukho nayinye yaletintfo leti lesengake ngayati ngaphambili. Kunjalo. Futsi nje angati.

⁵² Ngenyukela lapho nje, futsi ngitsatsa liBhayibheli bese ngihlala phansi, bese ngihlala lapho kute kutsi uma seLuphuma kutsi lwephuke kanjalo. Ngivele nje ngibutse i-pheni yami bese ngicala kubhala. Futsi nje ngihlale lapho, mhlawumbe ema-awa lamane, Lute lu—Luphele.

⁵³ Bese ngibuyela emuva, bese ngitfola, njengoba ngibona lapho Asho khona Loku. Ngacabanga, “Yebo-ke, kubukeka kwangatsi ngike ngakubona loko ndzawanatsite.” Ngitsatsa sikhombamavi sami, ngihambe ngiyobuka emuva. “Ngabe ikhona intfo lenjengaLeyo na? Futsi Nayi khona *lapha*. Futsi-ke Nayi ngalapha futsi. Futsi Nayi emuva *lapha*, naphansi *lapha*, nangalapha.” Ngako-ke ngiYibophela ekhatsi ngeo. Ngiyati kutsi nguNkulunkulu, kuphela nje uma Icatsanisa umBhalo nemBhalo. Nguleyondlela Lefanele yente ngayo. Njengekuhlanganisa sakhiwo ndzawonye nje, ematje litofanele lenele, litje ngelitje.

⁵⁴ Manje, itolo ebusuku besinekuvulwa kwe—kweluPhawu lwesiTsatfu. Kucala kwakulihhashi lelimhlophe, nalokulandzelako kwakulihhashi lelibovu, bese-ke kuba lihhashi lelimnyama. Futsi sitfola kutsi bagibeli bebangumgibeli lofanako, ngaso sonkhe sikhatsi; nalowo kwakungumphikukhristu, kucala nje. Bekete kwasa—samchele, kodvwa wawemukela munye kamuva. Futsi-ke sitfola kutsi ke wanikwa inkemba, kususa kuthula emhlabeni, futsi sitfola kutsi wakwenta loko. Ngako-ke ungena nemibhedesho yekuniketa, libandla nemali, ngekukala peni ngaloku, nabopeni lababili ngaloku. Kodvwa walelwa kutsintsisa emaFutsa neliwayini, asemancane lebekasele.

⁵⁵ Bese-ke siniketa, lasishiye khona itolo ebusuku, nemfanekiso waloko emaFutsa neliwayini langiko, nekutsi

miphumela mini Lebekanayo. Futsi si...Kungahle kube kuvakale kuluhlata kancane, kodvwa ngi...kuliCiniso sibili nje. Niyabona na? Manje, sishiye e...Asesi, imizuzwana lembalwa nje, kubuyeketwa kwaloko manje. Sasesishiya, emandleni eliwayini, kutsi emafutsa bekamelele ini, uMoya. Manje, ngiyacabanga nonkhe ninako konkhe phansi. Nitokutfola etheyiphini, uma ningakakutfoli. Nekutsi nitoyitfolaphi imiBhalo, kutsi, emafutsa ahlala njalo afanekisela Moya loyiNgcwele. Njengetintfombi ntfo letitiwula letingenamaFutsa, tintfombi ntfo letihlakaniphile tinemaFutsa, lokunguMoya loyiNgcwele. Bese-ke emuva, ku-kuba-baprofethi, nakanjalonjalo. Futsi manje ngi...

⁵⁶ Kusobala, angitami kuhoshula wonkhe umBhalo ekhatsi lapho. Futsi kunetintfo longeke ukhone ngisho nekukhuluma ngato; kutsatsa sikhatsi lesinengi kakhulu. Kodvwa ngitama kubeka ngephandle lapha, nemiBhalo nakanjalonjalo, kwenele nje kuniketa bantfu kute kubatise futsi babone sitfombe saKo. Kodvwa uma nitohlala phansi nalolunye lwaletotiMphawu, ngani, hhe, beningatsatsa tinshumayelo tenyanga njalo ebusuku, kuloloPhawu ngco, futsi nibe nisolo ningakaLutsintsi, niyabona, kulolunye lwaTo. Futsi kungako-ke-kungako-ke lokukuLo. Kodvwa, kushaya nje tihloko letibalulekile taLo, khona-ke ninga-ningabona kutsi Lumayelana nani.

⁵⁷ Manje, njengoba emafutsa bekafanekisa Moya loyiNgcwele. Manje-ke sitfolo kutsi emafutsa neliwayini kuchumene ekukhonteni, niyabona, kuhlala njalo kuchumene ekukhonteni.

⁵⁸ Neliwayini, ngatsi, lokufika kimi, kutsi liwayini lifanekisa kutsi kwakungemandla e-emandla ekuvuselela emandla ngesambulo. Niyabona na? Futsi loko kungesikhatsi intfo letsite yembuliwe. Inika kuvuselela emandla ekholweni, ngoba yetfulwa ngesambulo. Niyabona na? Kuyintfo leshiwo nguNkulunkulu. Kuyimfihlakalo; abakhoni kuYicondza, niyabona. Futsi, emvakwesikhashana, Nkulunkulu uyehla bese uyaYembula, bese-ke uyaYicinisekisa.

⁵⁹ Khumbulani, uma liCiniso lembulwa, liCiniso futsi liyacinisekiswa. Nkulunkulu, njalonjalo, akunandzaba kutsi umuntfu angaba ngulokhaliphe kangakanani, kutsi angakhalipha kangakanani engcondvweni yakhe; uma Nkulunkulu angakwesekeli lakushoko, kukhona lokungalungi. Niyabona na? Kunjalo. Ngoba, Livi.

⁶⁰ Manje, ngesikhatsi Mosi aphuma lapho angaphansi kwekuphefumulela kwaNkulunkulu, watsi, "Akuvele timphungane." Timphungane tiyavela. Watsi, "Akuvele ticoco." Ticoco tiyavela.

⁶¹ Niyabona, kube-ke watsi, "Akuvele timphungane," futsi tangaveli ke? Niyabona, khona-ke a-akakhulumanga Livi leNkhosi, niyabona; wakhuluma nje kuphela, wakhuluma

livi lakhe lucobo. Angahle kube wacabanga kutsi kufanele kubekhona timphungane. Kodvwa, a—akukho timphungane letefika, ngoba Nkulunkulu bekangakamtjeli kanjalo.

⁶² Futsi uma Nkulunkulu akutjela noma yini, futsi atsi, “Hamba wente *loku*, futsi Ngiyoba nako ngco, ngoba leli Livi laMi,” futsi Akukhombise eBhayibhelini, khona-ke Nkulunkulu uvele eme emvakwaloko ngco. Futsi uma kungakabhalwa eBhayibhelini, Nkulunkulu uma emvakwako, nomakunjalo, uma kuLivi laNkulunkulu. Niyabona na?

⁶³ Futsi-ke uma kungephandle kwaloko, kwembulwa kubaprofethi. Siyacondza kutsi tonkhe timfihlakalo taNkulunkulu yatiswa baprofethi, futsi bona bodvwa. Niyabona, Amose 3:7.

⁶⁴ Manje, manje, emandla esambulo aletsa kuvuselela emandla ekholweni. Ngoba, emandla eliwayini, liwayini lemvelo, lilekuvuselela emandla. Niyabona na? Lileku—kuletsa umuntfu, lowo wonkhe watsi nkantsa phansi, ekuvuselelweni kwemandla. Niyabona na? Niyabona na? Yebo-ke, ngako-ke, manje, kunemandla esambulo seLivi, anika kuvuselela emandla enjabulo ekholweni, kuvuselela emandla kwekweneliseka, kuvuselela emandla kutsi Licinisekisiwe, Lifakazekile.

⁶⁵ Libitwa, emBhalweni, njengoba sifuna kubhekisa kulo, njenge “liwayini lelisha.” Sihlala njalo sibhekisa kulo kanjalo, njengekutsi, “Laba badzakwe liwayini lelisha.” Niyabona na? Kulungile. Noma, “liwayini lakamoya,” ngiyacabanga, lihumusho lelendlula konkhe bekungaba nguloko. Bekungaba kutsi, li “wayini lakamoya.” Njengoba liwayini lemvelo litembula emandleni lavuselela emandla, lentenjalo neliwayini lelisha, njengoba Lembula Livi laNkulunkulu, lokunguMoya. O! Manje kune . . . leyo yi . . . Niyabona, Livi coboLwalo linguMoya. Niyakukholwa loko na? [Libandla litsi, “Amen.”—Umhl.]

⁶⁶ Asikufundze. Asikufundze, Johane loNgcwele 6. Asivele nje . . . Ya, khona-ke ni—khona-ke ni—ningeke nitsi, “Yebo-ke, manje, lomunye umuntfu washo loko.” Ake si—ake sibone kutsi nguBani lowakusho, sitobese-ke sesiyati kutsi ngabe liCiniso yini, noma cha. Johane loNgcwele, sahluko se 6. Nesahluko se 6, futsi ngikholwa kutsi ngemashumi lasitfupha- . . . livesi 63, kulungile, ngicabanga kutsi ngilo leli. Yebo.

*Ngumoya lophilisako; inyama ayisiti lutfo: emavi
leNgiwakhuluma kini, angumoya, futsi akuphila.*

⁶⁷ LeLivi cobolwaLo linguMoya. NguMoya esimeni seLivi. Bese-ke, niyabona, uma Liphiliswa, noma liletfwa ekuphileni, uMoya weLivi uya kuyosebenta nekwenta. Niyabona na? Ngenca yekutsi . . .

⁶⁸ Manje bukani lapha. Umcabango utofanele ube ngumcabango ngaphambi kwekutsi ube livi. Bese-ke uma umcabango sewetfulwa, ulivi. Manje, *lona* ngumcabango

waNkulunkulu Lawufake eVini. Bese-ke uma siWemukela kuYe, Uba Livi.

⁶⁹ Nkulunkulu wembula kuMosi kutsi akenteni. Mosi wakukhuluma, futsi kwenteka. Niyabona na? Nguloko-ke, uma impela kuvela kuNkulunkulu.

⁷⁰ Manje siyatfola, kutsi—kutsi U—Uvuselela emandla futsi Unikana injabulo, ngoba ULivi laNkulunkulu. Neliwayini lelisha, liwayini lelisha livuselela emandla e...uma Wembula Livi. Ngako-ke, uletsa kujabula lokungalinganiseki, ngaletinye tikhatsi. Sendlulile kuloko, kutsi kuletsa kujabula lokukhulu ngangekutsi uze utfole kugcwala uphuphume.

⁷¹ Manje, ngiyati kunencumbi yebuhlanya, nebantfu bechubeka. Ngiyati ngaletinye tikhatsi bayakwenta uma umculo ugcuma wehla wenyuka, nayoyonkhe intfo. Futsi ngiyati loko kuyahamba. Futsi ngi—ngiyakukholwa naloko, futsi. Kodvwa ngibabonile bantfu ngelusuku uma, kuphela nje uma umculo usadlala, wonkhe umuntfu bekagcuma futsi amemeta; kodvwa uma umculo sewuma, kuyema. Niyabona na? Ngikholwa... Yebo-ke, loko, loko kusalungile, ngekubona kwami, niyabona, kuphela nje uma bantfu aphila ngalokungiko. Futsi...

⁷² Kodvwa, manje, ini, ucala kuletsa Livi! Manje, nguleyontfo empeleni leletsa kuPhila, Livi, naloko kuletsa kujabula kwekuvuselela emandla kweliwayini lelisha. Niyabona na? Yebo. Futsi nguloko lokwakungiko ePhentekhosti, ngesikhatsi Livi licinisekiswa.

⁷³ Manje bukani. Manje, Jesu wabatjela, Lukha 24:49, “Bukani, Ngiyatfumela setsembiso saBabe waMi etikwenu; kodvwa yenyukelani eJerusalema futsi nilindze nize.” Sasiyini lesetsembiso saBabe na? Joweli 2:28, ngani, siyatfola, Uto “tfulula uMoya.” Ku-Isaya 28:19, kutsi tatiyobakhona kanjani “tindzebe letingitako, naletinye tilimi,” nato tonkhe letintfo leti.

⁷⁴ Benyukela lapho. Futsi njengoba sendlulile kuko, mhlawumbe lomunye watsi, “Yebo-ke, ngikholwa kutsi sesilindze sikhatsi lesidze ngalokwenele. Asikwemukele nje ngekukholwa.” Leyo kwakuyimfundziso lenhle yeBaptisti, kodvwa ayisebentanga ngalabo bazalwane.

⁷⁵ Ngako ke, intfo yekucala niyati, kwakufanele kube ngulokuliciniso. Futsi balindza enkonzweni yabo, kutsi Livi licinisekiswe. Futsi uma ufika utofuna Moya loyiNgcwele, yenta intfo lefanako.

⁷⁶ Yebo, ungakwemukela ngekukholwa. Ufanele wemukele Khristu ngekukholwa. Kunjalo impela. Futsi wemukela uMoya loyiNgcwele ngekukholwa; kodvwa-ke vumela Moya loyiNgcwele angene futsi anikete kusoka, njengafakazi kutsi Yena ukwemukele kukholwa kwakho, uyabona. Ngako-ke, niyabona, “Abrahama wamkholwa Nkulunkulu, futsi

kwabalelwa kuye kutsi kukulunga.” Kodvwa Nkulunkulu umnika sibonakaliso sekusoka, njengekucinisekisa kutsi Bekakwemukele kukholwa kwakhe.

⁷⁷ Ngako leyo yintfo lefanako lesifanele siyente. Sifanele silindze kuMoya loyiNgcwele aze Ente intfo letsite; hhayi empeleni ngoba sikhulume ngetilimi, hhayi ngoba sidansile, noma sibe nemadlingozi, simemetile. Saze sagaculwa; kuze kwenteke intfo letsite sibili! Angikhatsali kutsi kuta ngasiphi simo. Nje uma kwentekile, nguleyo intfo lemcoka. Niyabona na?

⁷⁸ Futsi ngiyakholwa kutsi kukhuluma ngetilimi nato tonkhe leti letinye tintfo tonkhe tilungile, kodvwa nje loko nje ngekwako lucobo ngeke kusebente. Futsi niyati kutsi ngeke kusebente. Ngako, akukwenti.

⁷⁹ Ngibabonile batsakatsikati bakhuluma ngetilimi, ngibabonile batsakatsi bakhuluma ngetilimi futsi badansa emoyeni. Impela. Babeke ipeniseli phansi futsi ibhale ngetilimi letingatiwa. Nalomunye umuntfu aluhumushe, kunjalo, futsi asho liciniso. Kunjalo. Kwabhala kona kanye nje lokwakwentekile, futsi kwakungaleyondlela impela nje. Ngibabone baphonsa lutfuli enhloko yabo, futsi batisike ngemikhwa, bese bayayimbonya yonkhe indzawo ngengati yengongoni noma intfo letsite, futsi—futsi, impela, niyabona, bese babita develi. Ngako, niyabona, loko aku . . .

⁸⁰ Kukhuluma ngetilimi akukwenti. “Noma ngikhuluma ngelulimi lwebantfu nelwetiNgelosi, kepha ngingenalolu lutsandvo, akungisiti ngalutfu. Niyabona, noma bengingakwenta!” Niyabona na? Ngako letotintfo ayisho kona kutsi unaMoya loyiNgcwele.

⁸¹ Kodvwa uma Yena, loMuntfu, lo—loMoya waKhristu longafi aba nguMsindzisi locondzene nawe, futsi akugucule, bese uphonsa imibono yakho icondze ngco eKhalvari nakuleLivi leli, ikhona intfo leyentekile. Yebo, mnumzane. Ikhona intfo leyentekile. Akukho muntfu lotodzingeka akutjele ngayo. Uyoyati uma yenteka.

⁸² Neliwayini lelisha, uma liletsa sambulo, khona-ke Le—Lembuliwe.

⁸³ Futsi nguleyondlela lokwakungiyo ePhentekhosti. Bebati kutsi—kutsi kwakufanele kubekhona uMoya lotfululelwa etikwabo, futsi balindza kwaze kwenteka loku. Futsi ngesikhatsi lokucinisekiswa kwesambulo kwenteka, khona-ke kuvuselela emandla kwase kukubo. Impela bakwenta. Batfola kuba nesitimu, futsi. Bona, baphumela ngco emigwacweni; lapho, bebesaba, futsi bebavale iminyango. Futsi bebangephandle etitaladini; lapho, bebakadze besaba licembu lebantfu; kushumayela liVangeli kubo! Kunjalo. Niyabona na? Ikhona intfo leyayentekile, ngoba Livi leliciniso lesetsembiso lacinisekiswa.

⁸⁴ Manje ake sime lapha umzuzu. Uma loko kwaletsa lokuhle lokungako kulawomadvodza, kutsi ba—ba...Cishe bonkhe babeka luphawu bufakazi babo ngengati yabo. Akunandzaba kutsi kufikani, kuphela nje uma bebaphila, abazange babe ngale kwaLo. Lahlala lapho, ngoba kwakuLivi leliciniso lesetsembiso, licinisekiswa. Sambulo siba ngulesicinisekisiwe. Futsi bafa, bashicilela bufakazi babo ngengati yabo lucobo.

⁸⁵ Manje bukani lesetsembiso setinsuku tekugcina. Futsi lapha sikubona kucinisekiswa embikwetfu ngco, ku—kufika kwamanje kwaMoya loyiNgcwele nemisebenti Lebekafanele kuyenta, futsi siwutfola usemkhatsini wetfu ngco. Niyabona na? O, besifanele... O, hhe! Singeva kanjani na? Intfo letsite iyenteka, ngiyakutjela, mngani! Ngesikhatsi lonambamba, leliciniso, lelicotfo, likholwa lelamiselwa ngaphambili, uma loko kuKhanya kushaya etikwaleyombewu, ikhona intfo lechumela ekuPhileni lokusha. Lowo wesifazane lomncane emtfonjeni!

⁸⁶ Ngesikhatsi, labobapristi lebebefundziswe kakhulu batsite, “Yebo—ke, lowo ngudeveli. Ungumbhuli. U—utjela labobantfu nje inhlanhla yabo. Futsi u—ungudeveli.”

⁸⁷ Kodvwa, ngesikhatsi, lowo wesifazane lomncane naleyombewu leyayimiselwe ngaphambili! Manje nicabanga kutsi loko akusikahle na? Kodvwa Jesu watsi, “Akekho umuntfu longeta, uma Babe waMi angamdvonsi; nako konkhe Babe laNgiphe kona kuyokuta.” Futsi U...

⁸⁸ Nemphikukhristu, tinsuku tekugcina, utokwati ku... Lowomoya wemphikukhristu lesidadisha ngawo, ebuhlelweni, futsi kwafakazelwa kutsi buhlelo bungumphikukhristu. Manje, ngaleya, noma ngumuphi umuntfu lobekangasuka ahambe lapha kanjalo, yena, kukhona lokungakalungi, futsi abe solo akholwa kutsi inchubo yebuhlelo ayisuye umphikukhristu. Kantsi, kufakazelwe mbamba, emlandvweni, kuyoyonkhe intfo lekhona, iyotsi ngcu eBhayibhelini laNkulunkulu nayo yonkhe leny'intfo, ingumphikukhristu. NeRoma iyinhloko yayo. Nemabandla langemadvodzakati alandzela ahambisane ngco. Futsi kokubili kuphonswa esihogweni. Kunjalo. Ngako sibona lentfo lena, umphikukhristu, umoya wako.

⁸⁹ Nelusuku lesiphila kulo, futsi, ngani, belufanele luletse “kujabula lokungakhulumeki nalokugcwele inkhatimulo.” Lowo wesifazane lomdzadlana, kwatsi nje loko kungashaya kuye, hhe, imbewu yachuma!

⁹⁰ Manje, khumbulani, liBhayibheli liyasho, kutsi ngelusuku lwekugcina, kutsi lomphikukhristu bekato “dukisa umhlaba wonkhe.”

⁹¹ Kwakutobakhona labancane ngesibalo, labo emagama abo lafakwa eNewadzini yekuPhila yeliWundlu ngaphambi kwekusekelwa kwemhlaba. Futsi uma loko kucinisekiswa lokucinisile kweliCiniso lelembuliwe leLivi laNkulunkulu

lishaya kuleyonhlitiyo, uyoshaya emanti, nangaphandle ngaleyaya ngaMoya loNgcwele, ngawo onkhe emandla langenta ngawo. Futsi ungeke wamvimbela ekukwenteni, ngoba iMphilo lensha yaphuma yasebenta.

⁹² Bengikhuluma nemuntfu, kungesiko kadzeni, bekatama kucoca nami, futsi atsi, “Awunamahloni kutsi utsi ‘Nkulunkulu wadala emazulu nemhlaba ngetinsuku letintsatfu?’” Ngi... Noma, “. . . ngetinsuku letisitfupha?”

Ngatsi, “Nguloko liBhayibheli lelakusho.”

⁹³ Watsi, “Yebo-ke, sinebufakazi lobubonakalako futsi singafakaza kutsi umhlaba uyiminyaka letigidzi budzala.”

⁹⁴ Ngatsi, “Loko bekungakahlangani ngalutfo nalo. KuGenesisi 1:1, Latsi, ‘Ekucaleni Nkulunkulu wadala emazulu nemhlaba.’ Kuphela lapho! Nguloko kuphela, niyabona. ‘Manje umhlaba wawungenasimo, futsi ungenalutfo.’” Ngase ngitsi, “Ngikholwa kutsi yonkhe imbewu yayilele khona lapho, kusuka kulenye imphucuko letsite noma intfo letsite. Futsi kwatsi nje emanti angaphakama, nekukhanya kwashaya kuyo, naku kumila tihlahla nayoyonkhe intfo.”

⁹⁵ Futsi yintfo lefanako ngesidalwa lesingumuntfu, ngumfanekiso. Uma yonkhe i-i-inkhungu seyisukile, neliCiniso lelembuliwe kuleyombewu yangempela lilele lapho, isasolo ichuma, nekuKhanya kweliVangeli kungashaya kuyo ngekucinisekiswa lokucinisile kweLivi, iyophila. InekuPhila kuyo. Iyokholwa. Ngaphandle kwaloko, ingeke yaphila; ayinakuPhila kuyo.

⁹⁶ Lawomagama afakwa eNcwadzini yekuPhila yeliWundlu ngaphambi kwekusekelwa kwemhlaba, ayovela nje impela nje njenganoma yini. Futsi kungako Jesu ahleti khona Lapho futsi ulindze nemsebenti waKhe wekulamlela, kute kube nguleyombewu yekugcina. Futsi Uyokwati impela uma sekugadla.

⁹⁷ Njenga Dkt. Lee Vayle...Ngiyacabanga usekhona lamhlanganweni ndzawanatsite. Sekutinsuku ngingamboni. Angikholwa kutsi ngimbonile. [Lomunye umnaketfu utsi, “Ulapha.”—Umhl.] Ulapha. Yebo-ke, ngalelelinye lilanga wangitfumelela lesiceshana, mayelana naloko Irenaeus lakusho. Yebo-ke, ngatsatsa Irenaeus, khashane le, kutsi uyingelosi yemnyaka lebekakuwo. Kodvwa watsi, “Ngesikhatsi lelolunga lekugcina leMtimba selingenile,” kulomnyaka wekugcina, “kufanele kube...lentfo yayitokwembulwa ngalesosikhatsi.” Futsi naku. Kunjalo impela. Niyabona na? Sikulolusuku. Kulungile.

⁹⁸ Ngako-ke, iPhentekhostali yayinekujabula lokwengecile. Beavuselelwe emandla impela. Ngiyacabanga, kwenta noma kukubani.

⁹⁹ Asitsatse nje umzuzwana nje. Ake sicabange ngaDavide. Wa—watfola konkhe kuvuselelwa emandla, naye. Watsi, “Indzebe yami iyacicima.” Ngikholwa impela kutsi bekane—nesentakalo lesikhulu emphilweni yakhe. Ini, yini leyambangela ente loko na? Ngesikhatsi akuMoya . . . Ngoba, bekangumprofethi. Siyati kutsi bekanguye. LiBhayibheli lasho njalo. Umprofethi Davide, manje, ngoba bekangumprofethi, futsi bekakuMoya, futsi wabona luvuko. Uma ningatsandza kukufundza, kuseTihlabelelweni 16:8 kuya kule 11. Watsi, “Ngetulu kwaloko inyama yami yajabula. Hhe! Ngi—ngiphumula etsembeni, ngoba Awuyushiya umphefumulo wami esihogweni; kanjalo futsi Awuyuvuma kutsi LoNgwele waKho abone kubola.” Futsi ngiyantjela, indzebe yakhe yacicima, ngoba ubonile. Akunandzaba kutsi kwakuyini; o, ukubonile kuvuka, futsi impela beka . . . nendzebe yakhe iyacicima.

¹⁰⁰ Futsi, Davide bekanalenye indzebe lecicimako, kuSamuweli wesiBili, (ngekutsi senikhiphe emapeniseli enu), Samuweli wesiBili 6:14. Kwakukadze kunesomiso.

¹⁰¹ Bebatsetse umphongolo. Sitsa sasingenile sase sitsatsa umphongolo weNkhosi, futsi bawutsatsa bawuyisa entasi futsi bawumisa embikwaDagona, naDagona wawa ngebuso bakhe. Base bawuyisa kulelinye lidolobha, netinhlupheko tabhedvuka. Kwaku . . . Leyo kwakuyintfo leyayishisa kunayo yonkhe intfo labake babanayo etandleni tabo, entasi lapho. Futsi bebangeke bakhone kukucitsa, ngoba wawusukile endzaweni yawo.

¹⁰² Manje, ngesikhatsi bawubeka encoleni yetinkhabi, base bacala kubuyela emuva. Futsi ngesikhatsi Davide abona umphongolo uta, niyati kutsi wentani na? Wa—wagcwala kakhulu, nendzebe yakhe yacicima; kuvuselela emandla! Ngesikhatsi abone Livi libuya lembulwa ka-Israyeli futsi, wadansa ngaMoya, atungeleta konkhe, atungeleta, atungeleta, atungeleta, atungeleta, kanjalo. Ya. Indzebe yakhe yacicima, niyabona. Ngani na? Wabona Livi libuya.

¹⁰³ Futsi ngicabanga kutsi loko bekungenta noma ngubani atfole kuvuselelwa emandla lokuncane ngesikhatsi babona, emvakwayoyonkhe leminyaka; bese-ke kuba Livi leliciniso, ngesetsembiso kutsi kwakuyoba njalo, liletfwa futsi licinisekiswa. Sikhatsi lesinje pho! Sikhatsi lesinje pho!

¹⁰⁴ Manje asifundze. Ngi—ngibese ngikhuluma kakhulu, angeke ngifinyelele kuloku, futsi ngitoba nani nonkhe lapha ite igabance yelishumi. Ngikhulule kusenesikhatsi itolo ebusuku, ngako ngifanele nginihalise sikhatsi lesidze lesihle kusihlwa. [Libandla litsi, “Amen.”—Umhl.] Ya. Ya. Cha, benginincokolisa nje. Niyabona na? Ngi . . . Sifuna nje njengoba nje iNkhosi itosihola manje.

Nalapho selivule luphawu lwesine, ngeva liphimbo lesidalwa sesine sitsi, Wota . . . ubone.

105 Manje, “Lapho liWundlu selivule luPhawu lweSine.” Asime lapho manje. LuPhawu lweSine, manje, Ngubani lowaLuvula? LiWundlu. Ngabe ukhona lomunye lobekafanele na? Akekho lomunye lobekangakwenta. Cha. LiWundlu lavula luPhawu lweSine.

106 Futsi le—leSilo sesine, Sidalwa lesiphilako njengelukhozi, satsi kuJohane, “Wota, ubone kutsi imfihlakalo yesine yelicebo lekuhlengwa, yayikadze ifihlwe kuleNcwadzi,” ngoba liWundlu laliLuvula. Ngalamany’emagama, nguloko lelalikusho. “Kunemfihlakalo yesine lapha. Nginikhombisile, ngemfanekiso. Manje, Johane, angati noma niLucondzile yini, noma cha.” Kodvwa, wabhala phansi lakubona, kodvwa kwakuyimfihlakalo. Ngako, wabhala lakubonako.

107 LiWundlu lalephula tiMphawu, futsi Nkulunkulu bekasolo angeke aLembule. Lwalushiyelwe tinsuku tekugcina. Niyabona na? Manje, besinemifanekiso, futsi sikuhlolile nje, futsi sente kahle kakhulu ngaletinye tikhatsi, niyabona. Kodvwa siyati Luchubeke njalo. Kodvwa manje, ngetinsuku tekugcina, singabuka emuva futsi sibone kutsi beLukuphi. Naloko kufanele kwentiwe, loko, ekupheleni kwemnyaka welibandla, ngaphambi nje kweluHlwitfo.

108 Kutsi noma ngubani angalitfolo kanjani liBandla lendlula eNhluphekweni lenkhulu, angati. Kodvwa Litokwendlulelani eNhluphekweni lenkhulu, libe Lingena—ngenasono na? Ngicondze... Angisho lona libandla; libandla litokwendlula eNhluphekweni lenkhulu. Kodvwa ngikhuluma ngeMlobokati. UMlobokati, cha, Alinasono lesimelene naLo, nhlobo. Selisusiwe emabala, futsi akukho ngisho ne—ne... Akukho ngisho neliphunga laso, futsi akukho lutfo lolusele. Baphelele, embikwaNkulunkulu. Ngako yiNhlupheko yini yekubahlanta na? Kodvwa lalabanye bayakwenta. Libandla lendlula eNhluphekweni lenkhulu, kodvwa hhayi uMlobokati.

109 Manje, manje sikutsetse nje kulo lonkhe luhlobo lwemifanekiso manje. Njenge—ngelibandla, Nowa, luhlobo loluwetwako, wachubeka waphumela esonweni. Niyabona, manje, bawela. Kodvwa, Enoki wahamba kucala, lowo kwakungumfanekiso walabangcwele lebebatongena, futsi ngaphambikwesikhatsi seNhlupheko lenkhulu.

Manje siyatfolo, leliWundlu lavula loluPhawu.

110 Manje, siDalwa sekucala siyatfolo, uma nicaphela, siDalwa sekucala lesisitfolako, kwakuyi... SiDalwa sekucala kwakuyingwenyama, siDalwa lesiphilako; satfolo kutsi encwadzini ye sea-... yeminyaka yelibandla. Bese kuba-ke siDalwa sesibili, ngiyakholwa, kwaku—kubuso benkhabi, noma litfole. NesiDalwa sesitsatfu sasibuso bemuntfu. Kodvwa siDalwa sesine sasibuso belukhozi. Manje nguleyondlela impela lesititfole ngayo, kujikeleta kanjalo impela nje. Futsi

kungaleyondlela impela letibekwe ngisho ngayo eNcwadzini lapha.

¹¹¹ Bese-ke njengathishela lomkhulu, ngalesinye sikhatsi eFlorida, afundzisa, atsi i—i...loko, “INcwadzi yeTento nje yayingumsebenti nje we—weluhlaka lwe—lweIiBandla. LiBandla lasungulwa emaVangelini lamane.”

¹¹² Futsi sitfolo kutsi, ngalapha nangalapha kuloko, kutsi ngemaVangeli lamane lelilindza iNcwadzi yeTento. KukulawomaVangeli lamane iNcwadzi yeTento lebhale kuwo, tento taMoya loyiNgeweke kuba phostoli. Futsi siyatfolo, ngale eNcwadzini, kutsi labo bogadzi bekhaleti lapho agadzile; emphumalanga, enyakafto, enshonalanga, naseningizimu. Niyakhumbula kutsi sakudweba kanjani lapha na? Nekutsi yonkhe into yashaya kanjani nje kahle nangalokuphelele endzawaneni yayo!

¹¹³ Manje ngifuna nicaphele. Satsi, “Wota ubone.” Johane... Manje ngifuna nicaphele futsi, ngaphambi kwaloko. Manje, lona lapha ngewekugcina webagibeli, kwembula kusebenta kwemphikukhristu.

Kusasa ebusuku, kushaya imiphfumulo ngaphansi kwe-altari.

Busuku lobulandzelako, tahlulelo.

¹¹⁴ Busuku lobulandzelako, kuhamba, kwe—kwekuphela kwemnyaka, kuphela kwesikhatsi, kwetintfo tonkhe, niyabona, uma Selenyuswa. Ngako-ke, khona kuloloPhawu lweSikhombisa lapho, lutfulula Titja, nayoyonkhe lenye into iyatfululwa. Kutsi tiyini, angati.

¹¹⁵ Caphelani. Kodvwa manje, kuloko lapha, sitfolo kutsi lomfo lapha ulukhozi, lomuntfu kutsi...noma lesiDalwa lesiphilako lesitfulule lapha manje. Noma, ngalamany'emagama, kuneminyaka lemine leyehlukene yaKo. Kwakukhona umnyaka wengwenyama. Futsi, sitfolo kutsi, lona kungumnyaka wesine.

¹¹⁶ Wase utsi, “Wota ubone imfihlakalo yesine yaleNcwadzi yekuHlengwa, lebeyifihlwe kuleNcwadzi. Wota, ubone.” NaJohane waya kuyobona, futsi wabona lihhashi lelimphofu. Kantsi, futsi, umgibeli lofanako etikwalelihhashi lelimphofu.

¹¹⁷ Manje uneligama lelitsiwa nguKufa. Manje caphelani. Akekho lomunye walolomunye umgibeli, noma alikho lelinye lalalamanye emahhashi, noma akukho sikhatsi lomgibeli lake agibela, bebangenaye; lowomuntfu bekete ligama. Kodvwa manje sewubitwa ngeKufa. Aliphatfwa. Niyabona na? Wembuliwe manje. Loku langiko ukufa.

¹¹⁸ Yebo-ke, kutsi besingalibala kanjani kuloko ngenyumayelo, futsi sikwente kucaze sibili! Kodvwa noma yini lephikako, lemeleno nalokungiko sibili, itofanele ibe kufa. Ngoba, timbili kuphela tindzaba, lokukutsi, kuPhila nekufa. Naloko kufakazela

kutsi sambulo saMoya loyiNgcwele saloku, kulolusuku, siliCiniso impela. Lophikako, ukufa. Ngoba, Livi, njengoba sitobona kamuva lapha, likuPhila. Niyabona na?

119 Nalomuntfu ubitwa ngeKufa. Manje, lalishiwo ngaleletinye tikhatsi, lalomgibeli lona. Kodvwa, kusukela, manje seliyashiwo, kutsi ubitwa ngeKufa.

120 Kodvwa ngaphansi kwesambulo sengwenyama... Manje bukisani. Manje ngifuna kufundza loku ngalokusondzele, kute ngiciniseke; ngibhale phansi indzawo letsite, ngime lapha. Ngaphansi, hhayi ngaphansi kwesambulo semnyaka wengwenyama, noma semnyaka wekucala, umnyaka wasekucaleni, Loku kwakungakembulwa. Umnyaka lolandzelako wawungumnyaka wenkhaba, lokungumnyaka wetikhatsi tebumnyama, umnyaka losemkhatsini nendzawo, kwakungakembulwa njengekutsi Kwakuyini. Kanjalo nalomuntfu lofana nesiDalwa, sekuhlakanipha, lomelele baguculi, Luther naWesley nakanjalonjalo, Kwakungakembulwa. Kodvwa ngemnyaka welukhozi, umnyaka wekugcina, umnyaka webuprofethi, lapho kutovuka khona kuphumisela kwebuprofethi, niyabona, kuloyo timfihlo letihlala tifika kuye! Manje ngulapho nje la si . . .

121 Kucitsa sikhatsi kuloko sikhashana lesincane, kusihlwa, kute kucondzisisa kahle hle. Manje, etikhatsini letinengi, niyacondza, leti... Angikhulumi nje kulelicembu lapha. Lamatheyiphu aya ndzawo tonkhe, niyabona, futsi ngifanele ngikucacise. Ngoba, lomunye uyotfola itheyiphu yinye nje, bese-ke, uma bangawatfoli lalamanye awo, bonkhe bavaliwe, niyabona. Nkulunkulu wetsembise Loku, niyabona, kwalolusuku, kwekugcina, kucedza tonkhe letintfo leti letehlukene lokuchubekile futsi kwacovwa. Tsine si . . .

122 Sibenetingubo ta-Eliya. Sibe netingubo letindze ta-Eliya. O, kube nebantfu lo... John Alexander Dowie ungcwatjwe enhla lapho, wasongwa nge—ngengubo. Watsi bekangu-Elisha. Futsi sibe nato tonkhe tinhlobo tetintfo kanjalo. Kuyini, empeleni na? Kukwekususa kuphela liCiniso lelitokwetfulwa. Niyabona na? Bebanabokhristu bemanga ngaphambi kwesikhatsi saJesu. Niyabona na? Bahlala njalo benta loko. NguSathane, akhipha lokukwemanga, kuphatamisa tingcondvo nekukholwa kwebantfu, ngaphambi kwekutsi lentfo empeleni yenteke. Nguloko kuphela.

123 Gamaliyeli akashongo yini intfo lefanako kumaJuda ngalolosuku na? Watsi, “Akuvukanga yini umuntfu futsi watisho kutsi unguLoku na? Futsi batsatsa emakhulu lamane bawayisa ngephandle ehlane. Abhubha, nakanjalonjalo.”

124 Watsi, “Lonkhe ligala lelingahlanyelwanga nguBabe waMi loseZulwini,” Jesu watsi, “liyosiphulwa.”

125 Gamaliyeli watsi, “Bayekele. Uma bona, uma kungesiko kwaNkulunkulu, angeke kube lite yini? Kodvwa uma kukwaNkulunkulu, nitotfolakala nilwa nimelane naNkulunkulu.” Lendvodza yasebentisa kuhlakanipha. Yayinguthishela.

126 Manje caphelani. Manje, kusonga tonkhe letimfihlakalo leti, Nkulunkulu utsembisile kutsi kuyobakhona Elisha welucobo lovukako, indvodza letsite legcotjwe ngalowoMoya, futsi kuyokwembula. Wakwetsembisa kuMalakhi 4. Futsi ngingemanotsi netincwadzi letsi loko akunjalo, kodvwa ngitsandza kucoca nalowomuntfu. Niyabona na? Ngani, ungeke ukuphike. Noma ngumuphi wangempela, siyazi wetenkholo lokahle uyati kutsi loko kuliCiniso, kutsi bakubukile.

127 Kodvwa nje kube yindlela lefanako njengoba kufika ngaJohane, umendvuleli wesikhatsi sekucala saKhristu. Ngani, abamcondzanga, ngoba kwakunetintfo letinkhulu kangako letatiprofethwe ngaye. Ngani, bekato “kwenta tonkhe tindzawo letiphakeme tibe phansi, nato tonkhe tindzawo letiphansi tiphakanyiswe, tonkhe tindzawo letimahhedle tibe tishelale.” Futsi, o, u...Baprofethi: Isaya, iminyaka lengemakhulu lasikhombisa nelishumi nakubili angakatalwa; naMalakhi, iminyaka lengemakhulu lamane angakefiki enkhundleni; bonkhe labo baprofetha ngaye. Futsi bebalindzele lomunye umhubhe waseZulwini kutsi wehliswe, nalomprofethi aphume ngco nendvuku yakhe esandleni sakhe, avela kuNkulunkulu.

128 Futsi kwentekani na? Indvodza lo...lengakhoni ngisho nekuveta likhadi lenhlanganyelo. Akakhonanga kuveta incwadzi lemchazako. Wahhlala ngephandle ehlane; kungekho ngisho sikolwa semfundvo lejwayelekile. Siyatjelwa, bosomlandvo, kutsi wesuka waya ehlane ngesikhatsi aneminyaka leyimfica budzala, emvakwekufa kweyise nenina. Futsi wakhuliswa...Umsebenti wakhe wawumcoka kakhulu, kutsi awone ngesemina letsite. Beka—bekadzingeke amemetele Mesiya.

129 Nkulunkulu bekangeke ayisebentise indvodza lehlohlelwe wonkhe yagcwala tintfo tesayensi yetenkholo. Angeke akwente, ngoba iyohlala njalo ishushumba ibuyela emuva ngco. Lelo lilayini layo lekufundza. Ishushumba ibuyele kuloko. Ngako, ihamba iyobona intfo letsite, itama kushushumba ibuyele kuloko lokwakushiwo bothishela. Kungabancono uma ukhweshile kuletotintfo, futsi ukholwe nguNkulunkulu nje.

130 Futsi sitfola kutsi bangeja. Ngisho nebaphostoli beme lapho, bangeja. Ngani, batsi, “Usholani umBhalo kutsi, babhali, utsi Eliyase...”

131 Watsi, “Yebo-ke, sewuvele ufikile, futsi anikamati.”

132 Futsi ngulapho la ngifanekisa khona luvuko, noma luHlwitfo. Luyohamba, futsi bayo...Ngiyati kutsi loko

kuvakala kungakejwayeleki. Kodvwa mhlawumbe nitokwati kakhudlwana emvakwalobusuku lobu, uma iNkhosi itsandza, kutsi nje luyoba kanjani, niyabona. Luyoba yimfihlo kakhulu, akukho muntfu loyokwati ngalo, nakancane. Umhlaba uyocabanga nje, nje uchubekele embili njengoba kwakuhlale kwenteka, niyabona, futsi nje...Nguleyondlela lahlala Enta ngayo.

¹³³ Niyati, ngiyangabata kutsi ngabe munye—munye... Ngitsi, liphesenti linye kulokuyimfica lebantfu emhlabeni, lelake lati kutsi Jesu Khristu bekalapha ngesikhatsi Alapha. Niyati, ngesikhatsi Eliya aprofetha, ngiyangabata kutsi ngabe impela bekakhona yini umuntfu lobekati kutsi bekayi...Bebati kutsi kwakukhona umuntfu longakabhadli kahle enhloko enhla lapho, lolunye luhlanya loludzala, kodvwa bebamtondza. Impela. Bekanguloko lebebakubita ngemuntfu loyincaba.

¹³⁴ Futsi ngicabanga kutsi, nomangumuphi umKhristu lotelwe kabusha utsi kuba ngumuntfu loyincaba, e—eveni, ngoba seniguculiwe. Nivelala kulelinye live. UMoya wenu unguwangesheya kwemhoshi. Nalentfo lapha ingulecoveke kakhulu...Ngako-ke, a—anikehluki, kukhona lokungalungi; nine, nisabanjwe kakhulu ngumhlaba. Benifanele nicabange ngeliZulu. NeliZulu liphila ngeLivi.

¹³⁵ Manje, siyacaphela kutsi le—lentfo lenkhulu yentekile. Manje, sikholwa kutsi kutobakhona kufika kweMoya weliciniswa wa-Elisha. Kubiketelwe kutsi uyobakhona, niyabona. Futsi sifanele sikhumbule kutsi utoba lapha, ngesikhatsi semnyaka nangesikhatsi nje. Singahle kube sibeka sisekelo sawo manje. Futsi aku...ngeke kube nanhlangano.

¹³⁶ A—angivumelani nemngani wami lolungile, kuloko. Utsi kuyoba licembu lebantfu. Ngifuna ningikhombise loko ngemBhalo. Nkulunkulu, Nkulunkulu longagucuki, angeke awagucule emasu aKhe. Uma Akwenta, khona-ke Akasuye Nkulunkulu; kunjalo, ngoba Ungulofako, futsi Wati njengoba ngati nje, futsi Wenta emaphutsa.

¹³⁷ Nkulunkulu akazange sekaligucule lisu laKhe, kusukela kwaba ngiso kanye nje sikhatsi ensimini yase-Edeni. Wenta lisu lekuhlengwa; lelo kwakuyiNgati. Futsi sitame imfundvo. Sitame bundlovu-kayiphikiswa. Sitame isayensi yengcondvo. Sitame buhlelo. Sitame yonkhe intfo, kufuca wonkhe umuntfu kanyekanye, noma sitsandze wonkhe umuntfu kanyekanye, nayoyonkhe lenye intfo. Ayikho lenye indzawo yenhlanganyelo kuphela ngaphansi kweNgati, namanje, lokunguyona kuphela inkhundla Nkulunkulu lahlangana kuyo nemuntfu.

¹³⁸ Nkulunkulu sonkhe sikhatsi usebentana nemuntfu ngamunye. Emadvodza lamabili inemibono lemibili. Akukaze kubekhona baprofethi labakhulu lababili emhlabeni, baprofetha ngesikhatsi lesifanako. Bukani emuva futsi nibone

kutsi bekakhona yini. Cha, mnumzane. Kunalokunengi kakhulu lokube yimfishimfishi! Utofanele atfole indvodza yinye letinikele ngalokuphelele, futsi asebentise lowomuntfu. Ufunisisa lowomuntfu.

¹³⁹ Kodvwa uyobakhona munye, ngalesinye sikhatsi, umuntfu lotoMlalela, Livi ngeLivi. Angikhatsali kutsi noma ngubani lomunye umuntfu utsini, bangeke bagudluka kuLo. Kunjalo. Bayolindza ku ISHO KANJE INKHOSI. Futsi, ke, abayunyakata kute kube ngulesosikhatsi. Uyocinisekiswa ngalokufanele. Niyoo . . .

¹⁴⁰ Manje, live lelingaphandle liyokutondza, kodvwa iNtalo lekhetsiwe, iNtalo lemiselwe ngaphambili, njengoba yayikhona ngetinsuku taJesu, uma loko kuKhanya kumanyata, leyoNtalo iyota ekuPhileni *kanjalo*. [UMnaketfu Branham uchumisa umuno wakhe kanye—Umhl.] BayoLati. BayoLicondza. Awunawudzingeka kutsi uke usho lutfo ngaLo.

¹⁴¹ Watsi, “Nkhosi, ngiyabona kutsi Wena ungumProfethi. Ngiyati uma Mesiya efika, Ufanele a . . .”

Watsi, “NginguYe.”

¹⁴² Mfana, loko, loko kwasekwenele. Akadzingekanga kutsi ahlale busuku bonkhe, futsi ahlale busuku lobulandzelako. Waba naLo ngaso lesosikhatsi. Bekasendleleni yakhe. Bekabatjela ngaLo.

¹⁴³ Manje khumbulani, manje, emnyakeni wekucala kwakungumnyaka wengwenyama. Leyo kwakuyiNgwenyama yesive sakaJuda, Khristu. Umtselela waKhe lucobo wekuPhila, kutsatse lowomnyaka. Leso si*Dalwa* sekucala, lokusho “Emandla,” lesaphendvula ngeliphimbo lemuntfu.

¹⁴⁴ Umnyaka lolandzelako kwakungumnyaka wenkhaba, noma umnyaka wemgibeli welihhashi lelimnyama. Niyabona na?

¹⁴⁵ Manje, sizatfu sekutsi lomnyaka wekucala wawungumnyaka lomhlophe, kwakukutsi. . . Njengoba—njengoba bengihlala njalo ngiva bantfu batsi lowomgibeli wekucala, lokumhlophe, kwakungemandla elibandla, aphuma ayoncoba. Futsi sitfolile kutsi wanikwa umchele, loko kwakungiko. Kwakulibandla. Kwakulibandla, kodvwa wayaphi na? Waya eRoma. Ngulapho la enta khona. Wemukela umchele wakhe.

¹⁴⁶ Manje, umnyaka wesibili wawungu—wawungumgibeli welihhashi lelibovu, lokwakungumnyaka wetikhatsi tebumnyama.

¹⁴⁷ Futsi manje—manje, u—umnyaka lolandzelako, kwakungu—ngumuntfu, wemnyaka lokwakungumgibeli welihhashi lelimnyama. Futsi bekangumnyaka webaguculi, niyabona, ngesikhatsi li—liPhimbo lelakhuluma. Manje, umgibeli welihhashi lelimnyama, lowo kwakungumphikukhristu. Kodvwa Lowo lobekakhuluma ngalowomnyaka bekamelelwe

njengemuntfu, naloko kuhlakanipha, lokhaliphile, lonebucili. Niyabona na? Futsi abakutfolanga, niyabona. Ababitanga... Abametsanga ligama. Niyabona na? Bavele batsi nje laphuma.

¹⁴⁸ Kodvwa manje, uma kucala umnyaka welukhozi, ngulolo lolu... Nkulunkulu uhlala njalo afanekisa baprofethi baKhe njengetinkhozi. Utibita Yena ngelukhozi. Lukhozi luya etulu kakhulu, ayikho lenye intfo lengalutsintsa. Akusiko kuphela nje kutsi lusetulu lapho, kodvwa lwakhelwe lesosikhundla. Uma lufika etulu lapho, lungabona lapho lukhona. Labanye bantfu benyukela lapho futsi abakwati kubona lapho bakhona, ngako akusiti kwenyukela lapho. Kodvwa uma u... .

¹⁴⁹ Kodvwa vumela ligwababa litame kundiza nelukhozi, noma loklebe, kunye nje kwako, beliyohliphika. Lufanele lufakwe umfutfo walapho luya khona.

¹⁵⁰ Nguleyo inkinga namuhla, labanye betfu abakutfoli kufakwa umfutfo. Sichuma masinyane kakhulu, niyabona, uma sigcuma. Futsi, kodvwa, sifanele sifakwe umfutfo.

¹⁵¹ Uma ufika etulu lapho, futsi ube nekubona lokukhaliphile kwelukhozi, kubona kutsi yini letako, futsi wati kutsi ufanele wenteni. Manje, umnyaka welukhozi waLembula. Manje siyatfola, lowomnyaka welukhozi wetsenjiswa eSambulweni 10:7 nakuMalakhi...:1, 4. Loko kwakutoba setinsukwini tekugcina, niyabona, kunjalo, kutsi kwakutoba lapha. Kulungile. Caphelani.

¹⁵² Manje, lomfo, sitfola kutsi ugibele lihhashi lelimphofu. Limphofu! O, hhe! Emuva, caphelani ngemuva... .

¹⁵³ “Tigidzi letingemashumi lasitfupha nesiphohlango temaPhrothestane,” njengoba sitsatse kuya—kuyaSchmucker letsi iNgucuko yeNkhatimulo, ye—yemlandvo wekufela-lukholo kwaseRoma, itolo ebusuku. Sitfola kutsi, kute kuyofika emakini lengu 1500, ngikholwa kutsi kwakungiko, noma lishumi nesiphohlango... Angisakhumbuli kahle hle manje. Kodvwa kwaba tigidzi letingemashumi lasitfupha nesiphohlango letabulawa, kubhikishela libandla lekucala leRoma, iRoma. Akumangalisi, bekakhona kutilingisa yena lucobo egameni lelentiwe buntfu le... futsi wabitwa ngeKufa. Impela bekanjalo.

¹⁵⁴ Manje, nguNkulunkulu kuphela lowati kutsi bangakhi lababangele kutsi bafe emoyeni, ngekuba ngumphiki-Bhayibheli kwakhe, -kufundzisa Livi! Nguye lona lowabulala tigidzi letingemashumi lasitfupha nesiphohlango ngenkemba, futsi wababulala. Futsi mhlawumbe, ngalokuphatsekako, tigidzigidzikati tafa emoyeni, ekufundziseni kwakhe kwemanga. Akumangalisi bekakhona kutsatsa ligama leKufa!

¹⁵⁵ Niyabona lomgibeli na? Indzawo yekucala, njengemphikukhristu, bekakufa, kwekucala nje; kodvwa bekamsulwa ngalesosikhatsi. Wase wemukela umchele,

lokatsatfu; futsi ngesikhatsi enta, wase-ke uyahlanganiswa, Sathane wahlanganisa libandla lakhe nembuso, ngoba bekangetulu kwabo bobabili ngalesosikhatsi. Umphikukhristu bekanguSathane, esimeni semuntfu.

¹⁵⁶ Futsi-ke, lokunye, Matewu loNgcwele, ngikholwa kutsi nguye, sahluko 4, usitjela loko—loko. Sathane watsatsa Jesu, iNkhosi yetfu, etulu, futsi waMkhombisa imibuso yemhlaba, yonkhe yayo, ngemzuzwana wesikhatsi, nenkhatimulo yayo, wetsembisa kuMnika yona. Futsi watsi. . . Yona, yayingeyakhe.

¹⁵⁷ Ngako, niyabona, ke, uma angahlanganisa umbuso wakhe nelibandla lakhe ndzawonye, khona-ke umgibeli welihhashi lelilobovu bekasangakhona ke kugibela, ngalokwenele impela. Niyabona na? Liciniso! Manje, ke, sitfola imfihlakalo yakhe lapha, ebandleni lakhe nahulumende.

¹⁵⁸ Sigaba sesine senkonzo yakhe, ubitwa ngesilo. Kucala ubitwa ngemphikukhristu, niyabona; bese ke ubitwa ngemprofethi wemanga; futsi ubitwa ngesilo. Manje simtfola lapha abitwa njengesilo. Manje, ngifuna nicaphele, loko kusemvakwelihhashi lesine.

¹⁵⁹ Futsi kulelihhashi lesine, uma nitocaphela, onkhe. . . Lelekucala lalimhlophe; bese kutsi lelilandzelako lalilobovu; nalelilandzelako lalimnyama; nelesine, onkhe lawa lamanye lamatsatfu lalimelelwe kulo; ngoba, lokumphofu ngulokubovu na—nalokumhlophe, nalokunjalo, kuhlanganiswe ndzawonye. Niyabona na? U. . . Ko—konkhe kwakuhlanganiswe kulelihhashi linye. Niyabona na? Nalapho uba ngulamane, noma, empeleni, lokutsatfu kukunye. Futsi konkhe kwakuhlanganiswe kuleyontfo yinye.

¹⁶⁰ Manje ngifuna nicaphele omane awo. Caphelani kuphuma emseleni, kwalalamane, etibalweni takamoya. Nkulunkulu ubutsatfu. Loku kune. Ukulokune, lapha. Kucala, umphikukhristu, lokumhlophe; kwesibili, umprofethi wemanga, lokubovu; kwesitsatfu, umbambeli wemazulu nemhlaba ne—nekuhlanta labafile esonweni, lokumnyama; kwesine, silo, lihhashi lelimphofu, Sathane akhahlelwa akhishwa eZulwini. Niyafuna kufundza loko na? Sambulo 12:13, Sathane akhahlelwa akhishwa eZulwini. Bese-ke eSambulweni 13:1, 8, ungunlongene kumuntfu wesilo.

¹⁶¹ Kucala ungumphikukhristu, nje—nje kufundzisa lokwakubitwa ngebuNikholawu; wase-ke uba, esuka kuloko, kuya kumprofethi wemanga. Uma angumphikukhristu, umphikukhristu kumelana. Noma yini lemelene neLivi laNkulunkulu imelene naNkulunkulu, ngoba Livi linguNkulunkulu. “Ekucaleni bekakhona Livi, naLivi bekakuNkulunkulu, naLivi waba yinyama, Khristu, wakha emkhatsini wetfu.” Futsi manje umelene neLivi, ngako ungumphikukhristu. Kodvwa umoya ungeke wetfweswe

umchele; kungalesosizatfu angawemukelanga umchele. Butjoki nje, lobungenamicibisholo.

¹⁶² Bese-ke uma efika, sikhatsi sekutfweswa umchele, ubese-ke uba ngumprofethi wemanga wemfundziso yakhe yemphikukhristu. Niyakutfole na? Bese-ke utfole inkemba, ngoba uhlanganisa emandla akhe ndzawonye, khona-ke akasadingi kucela kumuntfu. Ungumbusi wahulumende; ungumbusi weliZulu. Wemukela umchele lokatsatfu. Utentela umcondvo lotsiwa “kuhlanta labafile esonweni.” Lapho, uma—uma labanye babo bafa emuva lapho, futsi banemali, bafuna kubabhadalela baphume, bekangabakhulekela baphume kuyo. Ngoba, unemandla ekwentanjalo; ungumbambeli. Impela, unguye. “Utsatsa indzawo yaNkulunkulu, emhlabeni.” Uma loko kungakacaci nje njenganoma yini!

¹⁶³ Siyakutfole, sikudvonsela phansi, ngeliBhayibheli, bese sibala letinombolo takhe tetibalo nayo yonkhe lenye intfo. Nangu lapha . . . ? . . . khona emuva lapha enombolweni yesine, hhayi inombolo yesitsatfu. Inombolo yesine, niyabona.

¹⁶⁴ Manje asivule, Sambulo se 12. Asifundze nje loku kancanyana nje, ngoba si—sitoba nesikhatsi sekukwenta. Futsi asifundze Sambulo sa—sahluko se 12 nelivesi le 13. “Futsi ngalo lelo-awa kwabakhona lokukhulu kutamatama kwemhlaba . . .” Cha, ngitfole—ngitfole indzawo lengesiyo. Leli 13:

Futsi utsite drago angabona kutsi sewuphonselwe ngephandle waya phansi emhlabeni, wahlupha lowesifazane lobekatele umntfwana wesilisa.

¹⁶⁵ Manje, niyabona, wakhishwa, emhlabeni, futsi uba ngulongene kumuntfu, njengemoya wemphikukhristu uba ngulongene kumuntfu. Lowomuntfu untjintja esuka kulenye intfo abe ngulenyeye, esuka ekubeni ngumoya wemphikukhristu abe ngumprofethi wemanga, bese-ke silo singena kuye.

¹⁶⁶ Impela nje njengekukhula kweliBandla; libandla lakhe lasuka—suka kumphikukhristu laya kumprofethi wemanga, futsi, emnyakeni lomkhulu lotako, lesilo lesitovuka. Ngako, liBandla lifika ngendlela lefanako, ngekulungisiswa, kungcweliswa, nembhathato waMoya loNgcwele, nguKhristu akubantfu, kona kanye nje. Futsi unalokungiko sibili kulokufanekisiwe kwaWo ngalapho, i . . . niyabona, umfanekiso waWo, njalo. Nango ke, impela nje. Lowo nguye. Ukhahlelwe wakhishwa eZulwini.

¹⁶⁷ Manje siyatfole, eSambulweni 13:1 kuya kule 8.

Ngase ngima etihlabatsini telwandle, ngase ngibona silo sikhuphuka . . .

¹⁶⁸ Manje, nasi se 12, lapho akhahlelwa akhishwa khona. Manje bukisisani.

... bona silo sikhuphuka siphuma elwandle, sinetinhloko letisikhombisa netimphondvo letilishumi, nasetimphondvweni taso kukhona imichele lelishumi, nasenhloko yaso kunemagama enhlamba.

Futsi lesilo lengasibona sasifana nengwe, netinyawo taso...

169 O, kube nje besinesikhatsi manje, besitotsatsa bonkhe lobusuku, kulowomfanekiso ngco lapho, futsi ngikhombise, ngikuletse kucondze ngco kuye futsi. Nomangumuphi, linengi lenu liyakwati loko, kuletinye tifundvo.

... tati... tinyawo telibhele, nemlomo waso... umlomo wengwenyama: futsi drago usinika emandla akhe, ... sihlalo, ne... ligunya.

170 Huh! Sathane longene kumuntu! Niyabona na?

Ngase ngibona lenye yetinhloko taso kungatsi... ilinyetwe imphosakufa; ...

171 Futsi kwehle njalo, njengoba sihamba, uma nifuna, uma nitfolo litfuba lekufundza nehle. Cha, asi—asifundze nje kancanyana.

Futsi ngabona lenye yatinhloko taso yayilinyetwe... kufa; nalesilondza saso lesiyimphosakufa saphola: futsi umhlaba wonkhe walanzela silo umangele.

172 Bukisisani nje! Ningalokotsi nibukisise bukhomanisi. Abusilutfo kuphela lithulusi, lidlala etandleni taNkulunkulu, kunisita ngalelinye lilanga nitfole, “kuphindziselela ingati,” njengoba sitokutfole kusasa ebusuku. Niyabona na?

Bakhuleka kudrago...

173 Ngubani lobekangudrago na? Sathane. Ngabe kunjalo na? “Drago lobovu.” Kulungile.

... lowanika silo emandla (lapho sitfolo emandla aso khona, niyabona): futsi bakhuleka kuso silo, batsi, Ngubani lofana nesilo na? ngubani longalwa naso na?

Futsi sanikwa umlomo wekukhuluma tintfo letinkhulu tenhlamba; futsi sanikwa nemandla ekuchubeka nekwentla loko tinyanga letingemashumi lamane nakubili.

Futsi savula umlomo waso kuhlambalata ngekumemeta naNkulunkulu, (Nako laph'ukhona, niyabona. Kulungile)... kuhlambalata ligama lakhe, (simnika sicu)... litabernakeli lakhe (lokuyinzawo yekuhlala Moya loyiNgewe),...

174 Kuyenta ibe yinzawo eRoma, liDolobha iVatican. Ungachubeka nje wehle:

... nalabo labahleti ezulwini.

175 Sabahlambalata, ngekutsi sitsi bebabancuseli.

Futsi sanikwa kutsi silwe nalabangcwele (futsi sakwenta), *futsi sibancobe* (sakwenta): . . .

176 Babashisela esigcotjeni! Bondla emabhubesi ngabo! Futsi bababulala nganoma nguyiphi indlela lebekangenta ngayo!

. . . futsi sanikwa emandla etikwakhe kuyoyonkhe imindeni, . . . tilimi, netive.

177 Akuzange kube ngaleyondlela eRoma kwaze kwabangesikhatsi iRoma yebuhedeni iphendvukela eRoma yebupapa, nemandla eKhatolika asakateka nemhlaba, yenta libandla laseKhatolika lemhlaba wonkhe.

Futsi bonkhe labakhile emhlabeni bayokhuleka kuso, labo emagama abo langabhalwanga encwadzini . . .

178 “Ningawatsintsi emaFutsa aMi neliwayini!” Niyabona na?

Futsi bonkhe labakhile emhlabeni bayokhuleka kuso, labo emagama abo langabhalwanga encwadzini yekuphila yeliWundlu lelihlatjwe kusukela ekusekelweni kwemhlaba.

Uma umuntfu anendlebe, akeve.

Loyo loholela ekutfunjweni utokuya ekutfunjweni: loyo lobulala ngenkamba umele naye kubulawa ngenkamba. Naku kubeketela ne . . . kukholwa kwalabangcwele.

179 Manje, sibe naso sita, itolo ebusuku, nenkamba yaso lenkhulu, kubulala.

180 Sitfola kutsi sona sitfola kubulawa ngenkamba, naso, inkamba yeLivi. Livi laNkulunkulu, liyakhalipha, inkamba lesika ngetinhlangotsi totimbili, simbulala, simlahla phansi ngco. Lindzani ize leyomiDvumo leSikhombisa ivakalise emaphimbo aYo kulelocumbu impela lelingatsatsa Livi laNkulunkulu bese liLiniketela lapho, Liyosika tincetu futsi lijube. Futsi bangavala emazulu. Bangavala *loku*, noma bente *lokwa*, nomayini labafuna kuyenta. Ludvumo! Siyobulawa ngeLivi leliphuma emlonyeni waKhe, likhalipha kunenkamba lesika ngetinhlangotsi totimbili. Bebangabita emathani latigidzigidzikati letilikhulu tetimphungane uma bafuna kukwenta. Amen. Nomayini labayishoko, itokwenteka, ngoba LiLivi laNkulunkulu liphuma emlonyeni waNkulunkulu. Ya. Amen. Nkulunkulu, sonkhe sikhatsi, LiLivi laKhe, kodvwa njalo Usebentisa umuntfu kuLisebenta.

181 Nkulunkulu bebangabita letotimphungane, entasi eGibhithe, kodvwa Watsi, “Mosi, lowo ngumsebenti wakho. Ngitokutjela nje kutsi yentanjani, futsi uhambe ukwente.” Wakwenta ngalokugcwele loko. Niyabona na? Beka—Bekangakhetsa li—lilanga kutsi litibite, Bekangabangela inyeti

kutsi iyibite, noma umoya lovungutako kutsi uyibite. Kodvwa, Wa—Watsi, “Mosi.” Loko, kutsi. . . Wakhetsa umuntfu waKhe. Kulungile.

¹⁸² Manje siyatfola lapha, kutsi loSathane, emvakwekukhahlelwa akhishwe eZulwini, ungena yena lucobo esilweni. Futsi manje sewusilo; umphikukhristu, umprofethi wemanga, futsi manje silo. Futsi unikwa ligama leKufa! Futsi Sihogo siyamlandzela! UnguSathane ngalokugcwele, esihlalweni sakhe sebukhosi! O, hhe! Emhlabeni, unguSathane, lomelele, emhlabeni, kutsi manje sewuyinhloko yemibuso yemhlaba, yona kanye nje lemibuso layetsembisa kuyinika iNkhosi Jesu kuMatewu 4. Sathane manje uba yinkhosi legcwele.

¹⁸³ Manje, loku kwenteka kamuva. Usengumprofethi wemanga kwamanje. Uyoba silo, emvakwesikhashana, uma ephula sivumelwane sakhe lapho nemaJuda. Niyati kutsi sikanjani. . . Kulungile, caphelani manje, uyonikwa inhliitiyo yesilo, ngalesosikhatsi, naSathane uyotingenisa yena lucobo kumuntfu. Ngoba, uma liBandla lenyuka, Sathane uyakhishwa. Niyabona na? Niyabona na? Sekuphelile, ke, lokukutsi, konkhe kumangalela kwakhe sekuphelile. Niyabona na? Manje, kuphela nje. . .

¹⁸⁴ Bukani, kuphela nje uma uMncuseli asolo asesiHlalweni sebukhosi, Sathane angema lapho futsi amangalele, ngoba ungummeli wangakulololunye luhlangotsi. Ungulomelene naKhristu. NaKhristu u. . . Sime lapho, le—le—lesitsa sime lapho, sitsi, “Kodvwa, lindza! Adamu wawa! Adamu wente *loku!* Ngamncoba. Ngenta umkakhe akholwe emanga. Futsi Wena watsi uyolahlwa ngawo. Nginako!”

¹⁸⁵ Kodvwa nangu uMlamuli eme lapho, amen, uMhlengi losiHlobo semndeni, amen, uma lapho neNgati lengatsatsa inhliitiyo yesoni lesibi kwendlula tonkhe futsi iyigucule. UMLamuli usesiHlalweni sebukhosi. Yebo, mnumzane.

Sathane watsi, “Kodvwa banelicala!”

Angatsi, “Bete.”

¹⁸⁶ Lesosisusamabala iClorox sasungulwa, noma sakhicitwa, kutsatsa libala, sisuse umbala ku-inki noma nguliphi lelinye libala. Banaso. Siyolihlakata uyoze unghindzi ulitfole. Libuyela emuva emimoyeni, futsi libuyele le emuva ekukhanyeni kwe-khozmikhi. Futsi lendlule ema-molekhuli nayo yonkhe lenye intfo, lite libuyele kukwasekucaleni lapho livela khona. Ngulokudaliwe. Kwakune. . . Lokudaliwe, kwadzingeka kuvele kuMdali. Kodvwa tonkhe ema-khemikhali lakhicitwa futsi ahlanganiswa ndzawonye, ayahlakateka, futsi nguloko kuphela nje lokukuko. Akusekho kwako. Ngisho nayo impela—yona impela intfo lengemanti lengiko, kuhlangana nalesisisusamabala iClorox, lokuyimilotsa.

187 Amen! Ludvumo kuNkulunkulu! Konkhe kuhlantekile. Nguloko iNgati yaJesu Khristu lekwentako kumntfwana weliciniso waNkulunkulu, uma asivuma lesosono futsi eme lapho, alungisisiwe kukwaKhe. . . Sihawu! Kulunga! Kukhulu ngisho ngangekutsi Nkulunkulu waze watsi, “Angikwati ngisho nekube ngisasikhumbula. Futsi uyindvodzana yaMi mbamba.”

188 “Ngicinisile, Ngitsi kini, uma nitsi kulentsaba ‘cukuleka,’ futsi ningangabati enhlityweni yenu, kodvwa nikholelwe kuloko lenikushito, ni. . .kuyofezeka. Ningaba nako loko lenitsite kuyoba ngiko.” Uyindvodzana lehlengiwe. Amen! Ngiyati kutsi loko kuliciniso.

189 Ngitibonile tikwireli kutsi tibonakale ngaleya, etikhatsini letehlukene letisitfupha, lengangisati, futsi kungakateleli nje kutsi sayiyohe sihleti lapha. Unjenga nje. . . Angadala tikwireli ngalokufanako njengoba Angadala timphungane, noma ticoco, noma yini lenye. Yena, UnguNkulunkulu, uMdali. Kunjalo! Futsi uma kungekho sidalwa lesisatokufa. . .

190 Kodvwa uma lesosono salowo losatokufa sivunywa futsi sitsiwe cambi kuleyo Clorox, sesisusamabala saJesu Khristu, Sisusa emabala aso sonkhe sono. Umsulwa nje ngalokuphelele, ute sono, akanaphutsa. “Loyo lotelwe nguNkulunkulu akasenti sono, ngoba angeke one.” Lesisusamabala sime emkhatsini wakhe naNkulunkulu. Sasingake sike sifinyelele kanjani lapho, uma sisihlakata futsi sisitfumele emuva ngco kulowo lowasiphendvuketela! Amen!

191 Whuu! Ngitiva ngigcwala lukholo. Ngi—ngiyanitjela, ngitfola tivuselelamandla manje njengoba loku kucala kwembula.

192 Caphelani, Sathane ngalokugcwele, esihlalweni sakhe sebukhosi. Yebo, mnumzane. Wetsembisa kusinika Nkulunkulu, wetsembisa kusinika iNkhosi yetfu. Nangu ke, uhleti lapha, nalenhlityo yebulwane kuye. Manje, nangu umuntfu, silo, develi longene kumuntfu. Wenta kubonakala kwakhe lapha emhlabeni, ngaphansi kwekutentisa kwemanga. O, hhe, nkhosiyami! Ngaphansi kwekutentisa kwemanga kweLivi leliciniso, utimataniisa yena lucobo neLivi.

193 Wenta intfo lefanako nje leyentiwa ngumfanekiso wakhe—wakhe, lokwakunguJudasi, iminyaka letinkhulungwane letimbili leyendlula. Wentani na? Judasi wangena, njengelikhholwa, angudeveli kusukela ekucaleni. “Watalwa ayindvodzana yekulahlwa.” Akamkhohlisanga ngalutfo Jesu, ngoba Bekamati kusukela khona nje ekucaleni; amen, ngoba BekaLivi. Kulungile. Futsi, khumbulani, Judasi watsatsa indzawo njengemgcini-mafa, futsi wawa ngemali.

194 Lentenjalo ke nelibandla lalolusuku! Libandla leKhatolika, njengoba sicaphelile itolo ebusuku, babhadalisa ngemavenova, babhadalisa ngemikhuleko, futsi babhadalisa

ngayo yonkhe intfo. Kucishe kufane impela, futsi bawa ngentfo lefanako emadvodzakatini elibandla leKhatolika, kwakungemaPhrothestane. Yonkhe intfo isongelwe emalini. Ngulapho la Judasi awa khona, futsi naku lapho awa khona, futsi ngulapho la emaPhrothestane awa khona.

¹⁹⁵ Bukisisani, ugibela lihhashi lelimphofu lapho abonakala ekugibeleni kwakhe, lokugibela kwekugcina. Ukukwakhe kwekugcina manje. Manje, loko akukho elusukwini lwetfu. Loko kuyoba phansi. LuPhawu, lushiwo ngaphambili. Ngoba, niyabona, liBandla selivele lenyukile ngesikhatsi loku kwenteka. Ngesikhatsi Khristu abonakala lapha emhlabeni, njenge—njenge—njenge...Lomfo uyabonakala, futsi uba ngalokugcwele, ngudeveli ngalokugcwele; esuka ekubeni ngumphikukhristu, kwehle njalo, kwendlulele kumprofethi wemanga, bese kungena esilweni, develi cobolwakhe. Futsi ugibele lihhashi lelimphofu, limibalabala yonkh'indzawo, futsi uhlanganise yonkhe inhlobo yemibala, kulenta libe mphofu futsi libe ngulelibulalako.

¹⁹⁶ Kodvwa uma iNkhosi yetfu ibonakala lapha emhlabeni, Iyobe igibele lihhashi lelimhlophe njengelichwa. Futsi Iyotsi ngalokuphelele, ngalokugcwele, Emanuweli, Livi laNkulunkulu lingene kumuntfu loyiNdvodza. Niyabona na? Loko nje kukutsi kunekwehluka lokungakanani kubo. Lowo ngumehluko wabo.

¹⁹⁷ Caphelani, umphikukhristu usehhashini lelimphofu, imibala lehlanganisiwe. Lihhashi lisilwane lesimelele emandla. Emandla akhe ahlangele onkhe. Ngani na? Tembusave, ngemandla alo—alo wesive, ngemandla etenkholo, ngemandla emadimoni. Ngito tonkhe tinhlobo temandla tihlanganiswe ndzawonye, lehlanganisiwe, lihhashi lelimphofu lalinjalo. Unato tonkhe tinhlobo temandla.

¹⁹⁸ Kodvwa uma Jesu efika, kusehhashini lelinembala munye nje yonkhe indzawo, Livi. Amen!

¹⁹⁹ Leli lihlanganisa imibala yalo, walokubovu, lomhlophe, lomnyama; imibala lemitsatfu kumunye, imelelwe kumunye. Nemandla lamatsatfu amelelwe kumunye; lihhashi lelimhlophe, lihhashi lelimnyama, lihhashi lelibovu. Nemichele lemitsatfu, kumunye. Niyabona na? Impela.

²⁰⁰ Ngawubona lomchele, cobolwami; ngema, o, ngasondzela kangako ngase ngiyawubuka. Bebangeke bangivumele ngifinyelele kuwo, ngenca yengilazi, kuwo. Ngako nango wawulapho, sihlutfu lesikhulu kuwo, uhleti ebhokisini: umchele lokatsatfu. Ngako ngiyati kutsi liciniso. Uh-huh. Ngako nango bekalapho, umchele lokatsatfu, umbambeli: lizulu, kuhlantwa kwalabafile etonweni, nemhlaba.

²⁰¹ Emandla lamatsatfu ahlangele ndzawonye, niyabona, onkhe ahlanganiswe embaleni munye, lomphofu. Kufa kwakhuluma entweni yonkhe; tembusave, ne—netenkholo, ne—nemandla

emadimoni, kuhlanguaniswa ndzawonye. Tembusave, uyinkhosi yetembusave, Sathane ungiyo. Ukhaliphile! Whuu! Impela. Ungatami kumcinela. Nje—nje tsemba iNkhosi. Nguloko kuphela.

²⁰² Njengoba nge, konkhe, ngendlule kuko phambilini. Konkhe kukhalipha, temfundvo netintfo letinjalo, kuvela eluhlangotsini lolungakalungi. Kulandzeleni nje emBhalweni, nitfole kutsi kunjalo yini loko. Landzelani bantfwana bakaKhayini futsi nibone kutsi babayini. Bese nilandzela bantfwana bakaSethi, nibone kutsi bebayini. Kungesiko kutsi ngisekela kungati, akusiko nhlobo. Cha, mnumzane. Kodvwa tsatsa noma ngubaphi bantfu, akukavami, beliBhayibheli, kulivelakancane impela. . .

²⁰³ Futsi ukhona munye ligama lakhe nguPawula, lobekayindvodza lekhaliphile, futsi watsi wadzingeka akhohlwe ngiyo yonkhe intfo lebekayati, kute ati Khristu. Watsi, “Angitanga kini ngemavi lawungako ekuhlakanipha kwebantfu, kodvwa ngita kini ngeMandla ekuvuka kwaKhristu.” Kunjalo, eMandla aMoya loNgcwele!

²⁰⁴ Bukani lalabanye. Labanye babo bebangati ngisho nesandla sangesekudla kusencele. Futsi—futsi, o, bukani phansi eminyakeni yebaprofethi, nalapho bavela khona, nakanjalonjalo. Niyabona kutsi ngichaza kutsini na?

²⁰⁵ Niyabona, kukhaliphile, umuntfu lohlakaniphile, nekuhlakanipha. Kuhlakanipha kungiyiyo kanye nje lentfo lenisusa kuNkulunkulu.

²⁰⁶ Bekanemandla lamatsatfu, noma emandla etikhundla letintsatfu—letintsatfu: umhlaba, liZulu, nekuhlanta labafile etonweni.

²⁰⁷ Unguye, cobolwakhe, butsatfu. Nguloko-ke lentiwe ngako. Futsi ugibela butsatfu. Emandla akhe asebutsatfwini. Umchele wakhe usebutsatfwini. Lihhashi lakhe lisebutsatfwini. Unguloko-ke, butsatfu; emandla ebutsatfu, umchele webutsatfu, lihhashi (agibele) ebutsatfu; loko kwetikhundla, lokune futsi, niyabona, lokune futsi. Kulungile.

²⁰⁸ Tigaba letintsatfu tenkonzo yakhe, imenta umuntfu munye, Sathane angene kumuntfu. Tigaba letintsatfu te mini-. . . umphikukhristu, umprofethi wemanga, nesilo. Bona bobatsatfu, bafanekisa, niyabona. Manje nayo lemifanekiso lemitsatfu, manje, lapho kuyamenta.

²⁰⁹ Nkulunkulu, Nkulunkulu Utenta atiwe, naye, ngemanti, iNgati, uMoya; kwenta umKhristu abe yindvodzana yaNkulunkulu, ngeLivi laNkulunkulu. Niyabona na? Nalamandla lamatsatfu amenta develi. Niyabona na? O, Loku lapha, ngemanti, iNgati, naMoya, lokukwaNkulunkulu. Naloko tembusave, inkholo, nemandla emadimoni, ahlanguaniswa ndzawonye, kumenta develi.

210 Kufika kwekucala kwaKhristu, losatakufa. Ufika katsatfu. Khristu usebutsatfwini. Niyabona na? (Bukisisani kutsi ufika kanjani; ungulokune.) Bukisisani Khristu. Kufika kwekucala, Ufika angulosatokufa, kutsi ophe futsi afe. Ngabe kunjalo na? Loko kufika kwaKhe kwekucala. Kufika kwesibili luHlwitfo; sihlangana Naye etibhakabhakeni, longasayukufa. Kufika kwaKhe kwesitsatfu, UnguNkulunkulu longene kumuntfu. Amen! [UMnaketfu Branham ushaya tandla kanye—Umhl.] Nkulunkulu, Emanuweli, kutobusa emhlabeni! Kunjalo, kutsatfu kuphela.

211 Sigaba sesine semgibeli, bukisisani. Sigaba sesine salomgibeli ubitwa ngeKufa. *Kufa* kusho “Kwehlukana Phakadze naNkulunkulu.” Kuchaza loko-ke kufa, kwehlukani swa Phakadze naNkulunkulu.

212 Manje, uma sibeke lomfo ngephandle, klasi, uma sikhombise ngeliBhayibheli, kutsi ungubani lowomfo; futsi sate satsatsa ngisho nemagcuma, indzawo nandzawo tonkhe, umningwane nje impela, kwehle njalo ngco. Futsi manje ubitwa, ngelukhozi, “Kufa.” Nguloko Lambita ngako. Khumbulani, lapha, niyabona, kufa kukwehlukana Phakadze.

213 Khumbulani, labangwele abafi. Bayalala, abafi. “Loyo lova emaVi aMi, futsi akholwe NguloNgitfumile, unekuPhila lokuPhakadze.” Kunjalo. “Angeke aseta ekwahlulelweni; wendlulile ekufeni wangena ekuPhileni. Ngikuvuka nekuPhila,” kwasho Jesu. “Loyo lokholwa ngimi, noma besafile, noko utawuphila. Nanoma ngubani lophila akholwe ngiMi akayuze afe.” Lazaru, wafa? “Ulele.”

214 “Ningesabi, lentfombatane ayikafi, kodvwa ilele.” BaMhleka kumhhalatisa. Ngabe kunjalo na? O, hhe! Niyabona, labangwele abafi.

215 Kwehlukana naNkulunkulu kukufa, kufa kwaPhakadze. Nalomfo ubitwa nge “Kufa,” ngako tikhweshise kuye. Uyini na? Lehleliwe, inchubo yenhlango; kucala, lekucala, libandla, lehleliwe, futsi ngesikhatsi atsatsa ku—kucondza kwaConstantine, eMkhandlwini waseNayisiya.

216 Siletse labo besifazane, itolo ebusuku, futsi sakhombisa kutsi Eva waba kanjani, umlobokati wekucala, ngaphambi kwekutsi umyeni wakhe aze efike kuye, wawa, ngekulikholwa ngalokungesiko Livi laNkulunkulu e-Edeni. Umlobokati wakamoya lowatalwa ngeluSuku lwePhentekhosti waKhristu, ngaphambi kwekuba Afinyelele kuye, kwentekani na? Wawa, eRoma. Ini? Walahlekelwa ngemalungelo akhe ebumsulwa beLivi, ngembhedesho. Amen. O, hhe!

217 Ngi—ngi—ngitivela ngigcwala kuvuselelwa emandla kuta futsi etikwami, yebo, mnumzane, ngicabanga ngaloko loku. . . Angikacondzi kona kutiphatsa ngekuhlanya. Angikacondzi kona loko. Kodvwa nje ngi. . . Anicondzi kutsi kwentani loko

kimi. Bengisolo ngihleti kuloku tinsuku letine manje. Nje... futsi nje ngitodzingeka ngisho lokutsite, luhlobo lwekutsi ngitive ngingumuntu futsi. Niyati kutsi ngicondze kutsini. Ya. Kulungile. Ngicala kukhuluma kanjalo, futsi ubona imibono ihlakatekela ndzawo tonkhe. Kunjalo. Niyabona, kungalesosizatfu ngisho intfo letsite kutsi ngitibuyise mine lucobo futsi, futsi ngititsintsitse ngibuyele emuva. Niyabona na?

²¹⁸ Nike nanginaka uma ngingelilayini lekubona lokufihlakele? Ngiyosho intfo letsite, iyokwenta bantfu bahleke; bese-ke ngisho intfo letsite, yente bantfu bakhale; bese-ke ngisho intfo letsite, ibente batfukutsele. Ngingentfo lemabalabala. Futsi ngiyosho intfo letsite, kubona kutsi itsatsa kanjani, bese-ke ngiyabona kutsi hlobo luni lwekukhanya lolusetikwabo, kutsi kwentekani. Khona-ke ngiyati kutsi kukuphi, futsi ngiyati kutsi ngabe Kuyabita noma cha. Uma kungenjalo... Kuhleti lapho, likholwa mbamba, kulungile. Uyawabita, bese-ke, utsi, “Wena, *S’bani-bani*.” Niyabona.

²¹⁹ Futsi uma wehla, uMoya ucala kugcoba, bese-ke ucala kubona loko kumanyata kuta ndzawo tonkhe, uyabona, kanjalo, nhlangotsi tonkhe, nhlangotsi tonkhe ekamelweni. Ngako, kungalesosizatfu ngisho intfo letsite, kutsi ngitsi kucala emuva futsi, ngicale kabusha futsi, niyabona.

²²⁰ Solo kusukela ngeliSontfo lelendlulile, ngihlala nje ngco ekamelweni, nje ngikhuleka, nguloko kuphela, nangaphansi kwelugcobo. Futsi ngiyati Loku kucinisile. Uma nimkholwa Nkulunkulu, ngiyati niyamkholwa, bukisisani nje ekupheleni kweliviki. Uh-huh. Niyabona na? Niyabona na? Kulungile. Niyabona na?

²²¹ Manje, kufa kusho kwehlukana Phakadze naNkulunkulu. Futsi khumbulani, manje, labangewe abafi.

²²² Khumbulani, umlobokati wakhe wanikwa lihashi lelimphofu, i... Ngicondze kutsi, lomgibeli wanikwa lihashi lelimphofu, ku—kuphuma ngalo. Wanikwa leli—lelihashi lelimphofu, kuphuma ngalo. Futsi wagibela lelihashi lelimphofu, lekufa. Manje siyati kutsi loko kwakuyini. Siyati kutsi lalinguliphi lelobandla.

²²³ Futsi khumbulani, itolo ebusuku, lalingesiso kuphela “ingwadlakati,” lalingu “nina wetingwababane.”

²²⁴ Futsi siyatfolo, nguloko lokwamenta ingwadlakati, kwaku, wesifazane longulohlobo lwewesifazane. Nje ngi... Ligama lelinganambitseki, kulisho emkhatsini wetetsameli letibhicene. Kodwa liBhayibheli lisho loko, niyabona. Ngako, ke, siyacondza kutsi lowo nguwe—lowo nguwesifazane lophila ngekungetsembeki etifungweni takhe temshado. Futsi niyabona, ufanele a, kusho yena lucobo, utibita nge, “Ndlovukazi yeliZulu.” (Lowo bekungaba nguMlobokati waNkulunkulu. Nkulunkulu unguKhristu.) Futsi sitfolo kutsi uyaphinga,

futsi ubangela emakhosi emhlaba kutsi ente kuphinga, nawo onkhe emadvodza lanjingile, nemadvodza lamakhulu. Wonkhe umhlaba wamlandzela. Niyabona na?

225 Futsi-ke siyatfola kutsi watala lamanye emadvodzakati, futsi bekatingwababane. Yini ingwababane kodvwa yingwadlakati, intfo lefanako; siphingi, kuphinga, ubi, kuhlobonga, akwenta. Bentani na? Bahlela, batfola inchubo, bafundzisa tinchubo letentiwe ngumntfu, iPhentekhosti naso sonkhe sicuku!

226 Manje, ningavumeli nembeza wenu—wenu awele ekhukhwini lenu, Phentekhosti. Ake nginitjele lokutsite. Ase sibuke lentfo ebusweni ngco. Sephute kakhulu kakhulu entasi nemgwaco manje, kutsi sincenge. Bukani lapha.

227 Siphila emNyakeni weliBandla laseLawodisiya. Nalowo kwakungumnyaka welibandla lohlekisa kakhulu kuyo yonkhe leminye yayo, losivuvu, nalokungiwu kuphela Khristu lebekangephandle kuwo, atama kubuya angene. Nalowo ngumlayeto wePhentekhostali uhamba, watsi, “Ngingile!” Mfana, wawuphuyile, kucala. Manje sewunjinge sibili, niyabona. “Awukesweli lutfo!” Futsi—futsi, o, lowawungiko!

228 Watsi, “Ungcunu, ulusizi, uphumphutsekile, uphuyile, wekuhawukelwa, kepha awukwati ngisho nekukwati.”

229 Manje, uma umntfu bekangcunu, ngephandle lapho esitaladini, futsi akwati, ngani, bekayotama kutisita. Kodvwa ngesikhatsi a—ngesikhatsi angakwati, futsi ungeke wamtjela lokwehlukile, khona—ke usesimeni lesibi. Nkulunkulu mhawukele. Kunjalo. Caphelani. O, hhe!

230 Manje, khumbulani, lomphikukhristu, cobolwakhe, angumntfu; umlobokati wakhe, lolibandla lakhe, “wanikwa sikhatsi sekutsi aphendvuke, futsi akakwentanga,” kulowomnyaka welibandla, iThiyathira. Niyakukhumbula na? Ninga...?

231 Yebo-ke, ake sibuyele emuva umzuzu nje. Ngeke kusilimate kubuyela emuva umzuzu nje. Asesibuyele emuva, kwesahluko se 2, umzuzu nje. Sitokufundza nje, sahluko 2 se...manje, iThiyathira. Manje bukisisani loku, masinyane nje impela manje. Hhe, sisesikhatsini lesesitsi asibe kuvala nje, futsi asikacali. Kodvwa, caphelani, iThiyathira. Manje, kucala evesini 18 lesa—lesahluko se 2.

...kuyo *ingelosi* (sitfunywa lesa)*yelibandla*
lase*Thiyathira* *bhala*; *Letintfo* *leti* *letishoko*
iNdvodzana *yaNkulunkulu*, *loyo* *lonemehlo* *akhe*
lanjengemalangabi...*netinyawo* *tayo* *tifana*
njengelitfusi *lelikhatimulako*;

Ngiyayati imisebenti yakho, nelutsandvo lwakho,
*nenkonzo yakho, nekukholwa kwakho,...**kubeketela*

kwakho, kanye nemisebenti; nekutsi wena minengi kune . . . neyekugcina minengi kuneyekucala.

Ngaphandle kwaloko nginetintfo letimbalwa lengimelene nawe ngato, ngoba wena uvumela lowo wesifazane Jezebeli, . . .

232 Nako laph'ukhona. Niyamati, eBhayibhelini. Bekangumfati wa-Ahabi. Futsi nangu wesifazane, libandla, Jezebeli, umkamprofethi wemanga, lofanele kuba ngumprofethi mbamba waNkulunkulu, papa; kunjalo, umprofethi mbamba nemkakhe, Jezebeli. Manje, Ahabi bekafanele kuba liJuda mbamba, kodvwa bekangutsotsi, niyakwati loko, ngoba umkakhe wabese umholela nje noma kuphi lapho bekafuna kuya khona. Siyatfola, Jezebeli utsatsa imali yakhe bese uholo laba noma kuphi lapho bafuna kuya khona, futsi.

. . . lotisho kutsi ungumprofethikati, (niyakutfola na?), afundzise futsi . . . ahlule tinceku tami (niyabona, loko kufundzisa kwaJezebeli kwashanyela live nje) kutsi tiphinge futsi . . . tidle lokuhlatjelwe tithico.

. . . Ngamnika sikhatsi sekutsi aphendvuke (niyabona na?) ngekuphinga kwakhe; kepha akaphendvukanga.

233 Bukisisani lelivesi lelilandzelako.

. . . Ngiyomphonsa embhedzeni (leso sihogo), nalabo labahlobonga naye ekuhluphekeni lokukhulu, . . . (Loko kuya ekuHluphekeni lokukhulu. Hhayi liBandla, manje.) . . . uma bangaphendvuki emisebentini yabo.

234 Manje bukisisani, lapha.

. . . Ngitobulala bantfwana bakhe (tingwababane takhe) ngekufa (kufa kwakamoya); . . .

235 Niyakukholwa na? [Libandla litsi, "Amen."—Umhl.] Lelo Livi. "Ngiyobabulala ngekufa." Futsi uma babulawa, bahlukaniswa Phakadze. Kulungile. Khumbulani, Wamnika sikhatsi sekutsi aphendvuke.

236 UmNyaka waseThiyathira wawungumnyaka wesikhatsi sebumnyama. Umgibeli welihhashi lelimnyama wagibela wangena ngalesosikhatsi, ngesikhatsi onkhe lamamisa nayo yonkhe intfo yayidzingeke ikhokhelwe, nemikhuleko, ne-nema-novena, nakanjalonjalo. Manje bonani lihhashi lakhe lelimnyama, ke, emvakwekuba wala kutsi aphendvuke eThiyathira, (ini?) untjintja kugibela kwakhe esuka ehashini lelimnyama kuya kulelimphofu, kufa, kwenkonzo yakhe yekugcina.

237 Manje, ngingahle nje nginikete umuntfu ngamunye kunyakatisa lokuncane lapha. Kwala Nkulunkulu, kwala kubita kwaNkulunkulu, niyokwenta kwekugcina ngalesinye sikhatsi. Futsi, njengoba nje kwenta lelobandla, sekuphelile.

Nkulunkulu, kubeketela, akuyuhlala njalo nemuntfu. Niyabona na?

238 Futsi ngesikhatsi liLala, futsi lala kuLemukela, khonake lantjintja futsi laya...Futsi manje linegama lelitsiwa “Kufa,” kwehlukana. Nkulunkulu watsi, “Ngiyakutsatsa ngisho nebantfwana bakhe, emaPhrothestane, nabobonkhe Ngiyakubabulala ngekwehlukana Phakadze.” Nako laph'ukhona, umNyaka waseThiyathira, umnyaka wesikhatsi sebumnyama. Lihhashi lakhe lelimnyama manje liphendvukela ekufeni, kwenkonzo yakhe yekugcina.

239 Niyabona kutsi iminyaka yelibandla ihlangana kanjani khaca netiMphawu na? Kuphelele nje. Futsi siyati kutsi Kukahle. UMoya loyiNgcwele awenti liphutsa. Wasinika kucinisekisa lokukhulu, kwekugcina, ngesikhatsi sitfolo leminyaka yelibandla yentiwa emuva lapho, niyati.

240 Niyakubona lokutsandza, kubeketela kwaNkulunkulu! Ngaphambi kwekutsi Amehlulele, Wamnika sikhatsi sekutsi aphenfvuke. Futsi kuseGameni leNkhosi kutsi ngisho loku: Unike libandla lemaPhrothestane intfo lefanako, futsi angeke akwente. UMLayeto unyakatise ndzawo tonkhe, futsi angeke akwente. Utoba nemibhedesho yakhe lucobo netivumokholo, angikhatsali kutsi niLichaza kangakanani.

241 Njengoba ngasho lapho eChicago, ngalelinye lilanga, kulabanengi bafundisi kunalabantfu labakhona labahleti lapha! Futsi lapho bangicindzetela, ngeMfundziso, intalo yenyoka nayo yonkhe lena lenye intfo. Ngatsi, “Lomunye tsatsa liBhayibheli lakho, bese uyeta lapha futsi ume laceleni kwami.” Futsi akukho muntfu lowatsi vu.

242 Tommy Hicks watsi, “A—angizange sengikuve Loko kanjalo phambilini, Mnaketfu Branham. Ngifuna emakhulu lamatsatfu alawomatheyiphu. Ngitowatfumela kubo bonkhe bafundisi bami.”

243 Kwakukhona cishe emashumi lasihlanu, noma emashumi lasikhombisa nesihlanu, watsi, “Ngiyeta entasi lapho kutsi ngiphindze ngibhabhatiswe.” Ngabe beta na? Kute ngisho namunye wabo. Ngani? Ngabanika sikhatsi sekutsi baphendvuke! Futsi Uyophonsa bantfwana benu ekufeni, kufa kwakamoya.

244 Sitotsatsa loko kusasa ebusuku, iNkhosi itsandza, noma ngeMgcibelo ebusuku, ngaletotiNhlupho leyendlulako. Bukisisani kutsi kwentekani lapho.

245 Njengoba Anika iGibhithe, Unika iGibhithe indzawo yekuphendvuka. Futsi yayiyini leyonhlupheko yekugcina na? Kwakukufa.

246 Leyo yinhlupheko yekugcina leshaye libandla lemaPhentekhostali, kufa kwakamoya. Lifile. Loko kuseGameni

leNkhosi. Life ngakamoya. Walinika indzawo yekuphendvuka, futsi laLala. Manje selifile. Alisayophindze livuke futsi.

²⁴⁷ Nalabobantfu ngephandle lapho, batama kungenisa ema-Ephiskophali nebaphristi, nakanjalonjalo, futsi bababita nga, “Fada loNgcwele *S'bani-bani*.” Ngani, bebafanele babenemahloni ngabo lucobo. Umuntfu angate atfole kuba yimphumphutse kangaka pho! Akasho yini Jesu na? Ngesikhatsi leyontfombi ntfo lelele ifika itotsenga emaFutsa, ayiWatfolanga!

²⁴⁸ Wonkh'umuntfu, niva bantfu batsi, “NginaMoya loNgcwele. Ngakhuluma ngetilimi.” Kodvwa abafuni kuta ngasebandleni lelinjengaleli. “O, niyati, angikhohwa kutsi ngifuna kuya ngasenzaweni lenjengaleyo.” Bese utsi-ke unaMoya loNgcwele na?

²⁴⁹ Kodvwa nifuna tindlela tenu letinesitfunti. Nifuna kuhlala eBhabhiloni futsi nibe nisasolo nitfokotela tibusiso taseZulwini. Nifanele nente kukhetsa kwenu. Ningeke nahlala ngephandle lapho eveni futsi nikhonte Nkulunkulu ngesikhatsi lesifanako. Jesu watsi naningeke nikhonte Nkulunkulu namamona. Ngako uma ningeke nilindzele . . .

²⁵⁰ Uma nisindziswa impela, niyoyitfokotela imihlangano lapho uMoya loyiNgcwele uTicinisekisa futsi ukhombisa kutsi Livi laNkulunkulu linjalo.

²⁵¹ Lomunye watsi, “Bantfu babanga umsindvo kakhulu. Uyangetfusa.” Uyoba nekwetfuka uma bewungafika eZulwini. Futsi uyacabanga nje, uma bonkhe sebalapho, kutawutsiwani ke ngako? O, hhe! Kutsi iNkhosi ifuna kanjani kutfola . . .

²⁵² Iyabeketela, njengoba Yayinjalo ngetinsuku taNowa. Wetama kamatima. Wahlupheka sikhatsi lesidze, iminyaka lelikhulu nemashumi lamabili, kubatfola kutsi baphendvuke. Bangakwenti.

²⁵³ Ngetinsuku taseGibhithe, Watfumela tinhlupheko nayo yonkhe lenye intfo. Bangakwenti.

Watfumela Johane. Bangabuyi.

²⁵⁴ Watfuma Jesu, kutsi afe, kutsi asindzise lonkhe licembu lelaliyokuva Livi.

²⁵⁵ Futsi manje, etinsukwini tekugcina, Wetsembisa futsi kutsi Bekatotfumela uMlayeto kuMbita aphume, futsi abuyisele kuKholwa kwasekucaleni kubuyele kuLo, kubuyele eVini. Futsi abayuLemukela. Bagcwele kakhulu kubhedsha, emibhedshweni yabo netivumokholo, baze bangabe basaLifuna. O, bacabanga kutsi kube bebane . . . uma iNgelosi ihambe yehla; kodvwa Nkulunkulu akakwenti loko.

²⁵⁶ Utsatsa intfo lengati lutfo nalesiwula, intfo lekumatima nekutsi yati bo ABC bayo noma—noma yini. Ubese-ke Utsatsa lolohlobo lwemuntfu, ngoba Angatsatsa intfo letsite lengasilutfo

bese usebenta ngayo. Kuphela nje uma intfo letsite icabanga kutsi balutfo, khona-ke bangeke bente lutfo ngako. Bekahlala njalo akwenta loko. Ufanele ungabi lutfo, kuze ube ngumuntfu naNkulunkulu. O, hhe!

257 Caphelani, noko, “Wamnika sikhatsi sekutsi aphenfvuke, kodvwa akakwentanga.”

258 Ikwentile futsi; angeke akwente. Kwala kwakhe, indlela, kumenta, noma, kwala kwakhe kwenta indlela lephelele kutsi Sathane atongena kuye futsi abe ngulongena kumuntfu. Kunjalo. Utingenela yena kumuntfu kuye ngco, ngoba wala Livi. Futsi loko kuyintfo lefanako impela libandla lemaPhrothestane leliba ngiko, ingwababane, kungoba lala liCiniso lelicinisekisiwe leLivi laNkulunkulu, naloko kunika develi indzawo kutsi ete angene ngco futsi atingenele yena lucobo kumuntfu. Futsi uyokwenta umfanekiso kuso silo uma sebacinisene ndzawonye, khona ngaleya manje, futsi kuhamba ngako impela nje Lakusho. Kunjalo. Amen.

259 Kube benginemfundvo, bengingaLiveta. Anginamfundvo. Ngibuke nje Moya loyiNgcwele kutsi aLembule kini. Futsi Utolembula, kulabo laba...Kunjalo. Utokwenta. Yebo. Caphelani.

260 Bukani kutsi kanjani, loko lakwenta lapha. Wala uMlayeto waNkulunkulu kutsi aphenfvuke. Wacala wesuka, umphikukhristu, futsi nguloko lebekangiko. Uyafika, umprofethi wemanga, develi longene kumuntfu, futsi, ngesikhatsi enta, ngekufundzisa kwakhe kwemanga. Manje-ke, kuko konkhe kwaloko, Nkulunkulu umnika sikhatsi sekutsi aphenfvuke, wetama kumtfolo.

261 Niyabona kutsi kubeketela kadze na? Lutsandvo lolusimangaliso kanje pho! Alukho lutsandvo lolunjengalolo! Bukani labo, ngisho nalesosikhwehlela ebusweni baKhe netintfo, Wabatsetselela. Lowo nguNkulunkulu, niyabona. Unga...

262 Wala uMlayeto waNkulunkulu! Bukani, wacelwa kutsi aphenfvuke, abuyele lapho awa khona.

263 Futsi yini lena lawa kuyo? Livi. Kunjalo. Yini lena lawa kuyo Eva? [Libandla litsi, “EVini.”—Umhl.] Livi! Lawa yini lelawa kuyo lihlelo? [“Evini.”] Nako laph’ukhona. Niyabona na? Ayikho lenye indlela. Nje, ngaso sonkhe sikhatsi, kubuyela eVini ngco, nibuyele eVini ngco. Niyabona na? Futsi bangena enchubeni lebacosha babuyele emuva besuke eVini, ibacosha besuke eVini esikhundleni sekuya eVini. Caphelani.

264 Bukani, wanikwa sikhatsi sekutsi aphenfvuke, abuyele emuva. *Phendvuka* kusho ku “buyela emuva, jika ubuyele emuva, ngebuso.” *Phendvuka*, “buyela emuva.” Futsi wanikwa sikhatsi sekubuyela emuva aye lapho loko...

265 Manje khumbulani, lalilasekucaleni, liBandra lephentekhosti uMoya loNgcwele lowatfululelwa etikwalo, ngeluSuku lwePhentekhosti. Bangakhi bafundzi beliBhayibheli lokwatiko loko? Impela, lalinjalo. Niyabona lapho lalihamba lisuka khona? Lawa eVini, lase lemukela imibhedesho. Libheke . . . Esikhundleni saMoya loNgcwele, lalifuna indvodza lengewele, “Dokotela LL., Ph., Q.U.” lase limenta papa. Niyabona na? Impela. Kodvwa, lona, nguloko lebelikufuna, umuntfu lotokwenta kukhuleka kwalo. Umuntfu . . . Libhadale imali yalo nje, futsi nguloko kuphela lebelidzingeka likwente. Niyabona na?

266 Manje, yintfo lefanako namuhla. Kuphela nje uma libhentji labatohlala kulo, babhadale lokumatima epuleteni lemnikelo, loko kwenele kahle. Balilunga lalelobandla. Ungabatjeli lutfo lolunye ngaLo; abafuni kwati. Leyo ngemadvodzakati alo.

267 Manje, lawa kukuphi na? EVini lasekucaleni lebaphostoli bebaphostoli nebaprofethi. Ngulapho la lawela khona. Ngulapho la iPhrothestane yawa khona.

268 Phendvukani! Buyelani emuva! Jikani nibuyele emuva ngaphambi kwekutsi sephute kakhulu. Akukephuteki kakhulu vele. Ngalolunye lwaletinsuku leti leloWundlu litosuka endzaweni yaLo, bese ke sekuphelile. Ngako emadvodzakati alo ayacelwa manje, ngaphambi kwekutsi ahlulelwe nalo, ku “buyela emuva.”

269 Manje, uMlayeto wekugcina labawutfolako, ungesikhatsi lomprofethi lebengisolo ngikhuluma ngaye. Lokukutsi, bengisolo ngifundza tincwadzi letinengi ngako. Futsi ngiyati kutsi angempela, lakahle, lanengcondvo, emadvodza lacabanga ngamoya iyati kutsi loko kuyeta. Bayakwati loko. Bayati kutsi kuyeta, niyabona. Ba . . . Kodvwa inkinga yako, ikutsi, bachubeka nekutsi, “Siyakudzinga. Utobakhona.” Futsi uma Ufika, kutsi bayotfobeka kakhulu; mhlawumbe bayoWugeja njengoba benta nje ngalesinye sikhatsi. Kunjalo. Bantfu bayobhala ngaWo, nayo yonkhe intfo, utsi, “O, yebo, kufanele kube njalo.” Bese kutsi-ke Ukhonjiswe embikwabo ngco, futsi bayachubeka nje, niyabona. Ngako, bebahlala njalo bakwenta loko.

270 Bukisisani manje, Livi lasekucaleni. Bona re . . . bona . . . Utofanele aphenDVuke, kutsi abuyele emuva, namanje, ngako emadvodzakati akhe liceliwe. Kuphococelelwa . . . ayokwehlulelwa, futsi aphonswa embhedzeni lofanako futsi abulawe kanye naye. Acelwe kutsi ajike abuyele emuva eVini lasekucaleni, abuyele eMfundzisweni yebaphostoli. Kodvwa, aboshelwe phansi ngci ngetivumokholo tawo netintfo, angeke akwente. Ahlekisa ngaWo nje kuphela.

271 Bese-ke entani? Ekugcineni abumbeleka emfanekisweni wesilo, lamany’emandla; caphelani, futsi ente, kuMlobokati

weliWundlu, njengoba enta eSambulweni 13:14. Nguloko lakwentako, ayahlupha nje, intfo lefanako nje. Emabandla enta kuhlekisa nje ngeMlobokati weliciniso waKhristu, njengoba bekusolo kwenta iRoma. Impela nje. Yebo, mnumzane. Kwenta ku—kuMlobokati sibili weliWundlu nje njengoba enta eSambulweni 13:14.

²⁷² Manje caphelani. Sibona, ngeLivi laNkulunkulu lesetsembiso, Uyo—Uyobulala bantfwana bakhe, emahlelo, emadvodzakati akhe, ngekufa kwakamoya. Manje, loko Sambulo 2:22. Ningakukhohlwa. Kubulala, kufaka ekufeni. *Nekufa* ku “kwehlukana Phakadze neBukhona baNkulunkulu.” Kucabangeni loko, bangani. Kucabangeni loko. Ningetsembeli kunoma ngutiphi tivumokholo letentiwe ngumuntfu. Nomayini lephambene neLivi, khweshani kuyo.

²⁷³ Manje bukisisani, bukisisani eBhayibhelini lapha. Latsi ligama lakhe bekaSihogo, futsi . . . ngicondze:

. . . ligama lakhe *laliKufa, nesihogo salandzela emvakwakhe.*

²⁷⁴ Manje, sihogo sihlala njalo silandzela kufa, kukwemvelo. Uma umuntfu wemvelo afa, sihogo siyamlandzela; lelo lithuna, sihogo, niyabona, loko kukwemvelo. Kodvwa kamoya, liChibi leMlilo, niyabona, kulungile, kuye ekwehlukaneni Phakadze, lapho bashiswa khona bangconge.

²⁷⁵ Na—naMalakhi we 4 watsi, “Lungabashiyeli ngisho nemabibi, noma ligala, noma lutfo lolunye.” Yindlela live lelinayo yekutihlanta lona lucobo futsi, kwentelwa sikhatsi seminyaka leyiNkhulungwane. Niyabona na?

²⁷⁶ Nike nacaphela, lomgibeli ungu “wesilisa”? Futsi “lowesilisa” bekaphetse “kusakhe” sandla; “indvodza,” umprofethi wemanga. Kodvwa umlobokati wakhe ubitwa ngelibandla, “wesifazane,” Jezebeli. Ahabi; Jezebeli. Ngani, kuphelele nje njenganoma yini. Niyabona na? Niyabona na?

²⁷⁷ *Emadvodzakati* ingu “wesifazane,” futsi, kodvwa akaze emukele bunhloko bendvodza yinye; emaPhrothestane, kuloko, kodvwa usasolo ayingwababane ngekwemgomo, ngemfundziso yabo, lihlelo, tinchubo. Loko nje yi . . . Nguloko lokukushoko.

²⁷⁸ Caphelani. Kuta kukuphi konkhe loku na? Manje, cishe sinelishumi nakubili nje, imizuzu lelishumi nakune lapha, ngiyacabanga. Bukani kutsi loku konkhe kuta kuphi. Kuyini na? Kubuyela ngco emuva ngendlela lokwenta ngayo, futsi kwacala eZulwini. Kuta emphini yesikhatsi sekugcina.

²⁷⁹ Intfo yekucala, eZulwini, kwakuyimphi. Lusifa wakhahlelwa wakhishwa, futsi uta emhlabeni. Wase wangcolisa i-Edeni; ngako-ke bekasolo angecolisa njalonjalo kusukela lapho. Futsi manje, kusuka emphini eZulwini, sekuta emphini emhlabeni; futsi itocedvwa e, emhlabeni, esikhatsini sekugcina,

emphini lekutsiwa yi-Amagedoni. Manje, nomangubani uyakwati loko. Lemphi yacala eZulwini, ingcwele, futsi ngako bamkxahlela bamkhipha. Mikhayeli netiNgelosi taKhe bamketula, wacoshwa. Futsi ngesikhatsi bakwenta, wawela ngco e-Edeni, futsi lapha kwacala imphi phansi lapha. Hlangana...

²⁸⁰ Nkulunkulu bekanebantfwana baKhe bonkhe bavikeleke ngeLivi laKhe. Na-Eva welula intsamo yakhe, watsi, “Ngikholwa kutsi ucinisile, mhlawumbe.” Futsi kwaya lapho ke. Futsi bekusolo kunjalo, kusukela lapho. Wase-ke Nkulunkulu uyehla, futsi manje Utofanele... Wehlela kutohlenga labo lebekatobehlela.

²⁸¹ Njengoba ngishito, Nkulunkulu unjengemakhi lomkhulu. Wendlala yonkhe imphahla yaKhe yekwakha emhlabeni, bese-ke Wakha takhiwo taKhe. Manje khumbulani, lungakabikhona luhlavu lwe-lwembewu emhlabeni, lingakabikhona lilanga lelake late lashaya emhlabeni, umtimba wakho wawulele emhlabeni, ngoba wena ulutfuli lwemhlabatsi. Niyabona na? Ungilo. Nkulunkulu unguMakhi.

²⁸² Manje, indlela Lebekatokwenta ngayo, kwakukufinyelela phansi bese utsatsa (njengoba Enta Adamu) incunjana yekhalsiyamu, i-phothashi, nekukhanya i-khozmikhi, futsi, “Whuu!” Atsi, “Nayo lenye indvodzana yaMi.” Niyabona na? Bese-ke uletsa lamanye futsi, futsi, “Whuu!” “Nayo lenye.”

²⁸³ Kodvwa wentani Eva na? Wayona leyondlela. Futsi wakuletsa ngesento sekulalana, kufa kwase kuyakushaya-ke.

²⁸⁴ Manje wentani ke Nkulunkulu? Unaletinengi kakhulu taletotimbewu phansi lapho, lemiselwe ngaphambili; lokunengi kakhulu, letimiselwe ngaphambili. Bese kutsi-ke, ngesikhatsi sekugcina, Akayukusho kutsi, “Eva, wota utale lomunye umntfwana.” Uyotsi nje (“Whuu!”) abite, futsi ngiyosabela. Nguloko kuphela. Nguloko. Ngulowo umcondvo. Uma lowo wekugcina sekangeniswa, loko kuyakucatulula.

²⁸⁵ Manje, lemphi yacala eZulwini. Iyocedzelwa emhlabeni, esimeni sase-Amagedoni.

²⁸⁶ Manje asesibukisise futsi sikubone kusombululwa. Futsi mhlawumbe singakusombulula. INkhosi ayisisite khona manje kutsi sikwente loku manje. Kubukisiseni kusombululwa.

²⁸⁷ Lomgibeli loyimfihlakalo, bukisisani kutsi wentani manje; “wamelana,” wala kuphendvuka nekutsi abuyele emuva eVini leNgati lasekucaleni. Livi laba yiNgati nenyama. Niyabona na? Wala kubuyela kuLo. Ngumphikukhristu! UMlobokati-Livi, umele...umelene neMlobokati-Livi weliciniso. Utsatsa umlobokati wakhe lucobo! Umelana naloMlobokati weliciniso, futsi. Futsi utsatsa umlobokati wakhe lucobo, futsi umletsa kuye, ngesimo senkholo lesibitwa ngetivumokholo nemibhedesho. Niyabona na? Futsi manje,

kubona uMlobokati longwele, umelene naYe. Kodvwa ubumba wakhe lucobo umlobokati, lobitwa ngemphikukhristu, ngekufundzisa kwemphikukhristu, lokuphambene naKhristu. Niyambona kutsi use kanjani na? Futsi manje, esikhundleni sekuba nebunye belutsandvo, alawula, akhonta ngaphansi kweNgati, unelihlelo. Esikhundleni sekuba neLivi, watsatsa tivumokholo, imibhedesho, nakanjalonjalo.

288 Njenga, nePhrothestane itsi, “SiVumokholo sebaPhostoli.” Ngifuna nitfole ligama laso eBhayibhelini. Umphostoli, akukho kwasasiVumokholo sebaPhostoli eBhayibhelini.

289 Njengoba ngishito lapha, manje, kungesiko kadzeni, noma ndzawanatsite. Kube baphostoli bebanesivumokholo, leto Tento 2:38. Impela nje konkhe lengikwatiko lesake saba nako. Nguloko lababita wonkhe umuntfu kutsi akwente. Ngesikhatsi atfola lomunye wabo lebebabukeka kwangatsi bebangemaKhristu, watsi, “Nimemukele yini Moya loNgwele kusukela nakholwa na?”

Batsi, “Asati kutsi kukhona . . .”

Watsi, “Pho nabhabhatiswa kanjani na?”

290 Manje, ngekubhabhatiswa eGameni laJesu, noma eGameni leNkhosi yetfu Jesu Khristu, njalo, kutsi, loko kulungile konkhe, kodvwa akukabi ngiko konkhe kwako. Cha, nnumzane. Bewngabhabhatiswa kamashumi lasihlanu, kanjalo, futsi kungakusiti nakancane kuze kuguculwe leyohlitiyo nguMoya loyiNgwele. Konkhe kufanele kuhambe ndzawonye. Caphelani, ngu—nguKhristu!

291 Umphikukhristu wala iMfundziso yeMlobokati yeliciniso, futsi ngako-ke utsatsa umlobokati wakhe lucobo manje futsi uyamakha, ngaphansi kwesivumokholo sakhe lucobo. Utsatsa umlobokati wakhe lucobo futsi umenta lihlelo! Utala lamanye emahlelo, njengoba kucashuniwe kulo imiBhalo leNgwele; utala emadvodzakati. Futsi aka . . . Iba njengenina nje, wemvelo, welive, welihlelo; amelene neMlobokati wakamoya, Livi.

292 Abasho kutsi abasontsi ebandleni. Ake ukhulume nemuntfu welihlelo. “Impela, ngisontsa ebandleni.” UngumKhristu na? “Ngisontsa ebandleni!” Loko akukahlangani nangayinye intfo naLo! Batsi . . . Awusuye weliBandl- . . . Wena, ungahle ube waloko lokubitwa ngelibandla, uyabona, ube ngulosontsa esontfweni. Lelo akusilo liBandla. Lawo akusilo emaBandla. Lawo ngemadlangala lapho bantfu babutsana khona, nebantfu njenge, “tinyoni teluhlobo lunye.”

293 Kodvwa niliBandla linye kuphela, nalowo nguMtimba loyimfihlakalo waKhristu. Futsi aniwujoyini Lowo. Niyatalwa kuWo.

294 Njengoba bengihlala njalo ngisho, bengisolo nginemndeni wakaBranham iminyaka lengemashumi lasihlanu nakutsafu, futsi angizange sengiwujoyine. Ngatalelwa kuwo. Niyabona na?

295 Manje caphelani. Kufanekiswe kahle nje. Ngi—ngine... umBhalo ubhalwe phansi lapha, kodvwa ngi... asinaso sikhatsi sekufinyelela kuko; njenga—Esawu naJakobe.

296 Manje, Esawu bekayindvodza lekhulwako. Akatishongo kutsi bekangulongakholwa. Bekakholwa kuNkulunkulu lofanako Jakobe lebekakholelwa kuye, Nkulunkulu lofanako uyise lebekakholwa kuye. Kodvwa nje bekangumkhohlisi nje, noma ngiyacolisa ngalengkhumo, nje... Bekangakalungi nje. Be—Beka, manje, mayelana nekutiphatsa, impela bekayi—yindvodza letiphatsa ngebucotfo lencono kunaloko Jakobe bekangiko. Kodvwa, niyabona, akacabanganga... “O, lobo butibulo butokwentani ngaLo na?” Futsi watsengisa ngebutibulo bakhe kuJakobe. Niyabona na?

297 Kodvwa, Jakobe, bekangenato tintfo letinkhulu, futsi njengoba kwenta Esawu. Bekangenalo lifa lebekanalo. Kodvwa kwakukhona intfo yinye Jakobe lebekayifuna, kwakungulobo butibulo. Bekangenandzaba kutsi bekatobutfofolo kanjani; bekatobutfofolo. Futsi Nkulunkulu bekanekumhlonipha.

298 Futsi, ke, leyo yintfo lefanako namuhla, ngemuntfu wemvelo, umcondvo wekwenyama, umcondvo welive. “Yebo-ke, ngisontsa ebandleni lembuso. Ngisontsa kulelibandla. Ngisontsa kulelo.” Loko akukahlangani ngisho nangayinye intfo naLo, akukho lutfo.

299 Bukisisani, uyawabutsisa manje ehhashini lakhe lelimbala-lohlanganisiwe. Uwabutsisa ndzawonye, ehhashini lakhe lelimbala-lohlanganisiwe, ngoba unemandla etembusave.

300 Anikholwa kutsi ukwentile na? Ungene kanjani loMengameli khona manje nje? Loko kwanyenya kanjani na? Uh-huh! Kutiwa ngalapha kwentelwa inkhululeko yenkholo; nani nine sicuku sebema-demokhrathi leningatsengisa ngebutibulo benu kutembusave! Anginako... Licembu lemaDemokhrathi likahle; abole omabili. Ngikhuluma ngebuKhristu. Kodvwa nitsengisa ngebutibulo benu, ethikithini ledemokhrathi, kutsi nifake intfo lenjengaleyo. Lihlazo kini!

301 Anicondzi yini kutsi lesive lesi, empeleni, sisephehthinini ya-Israyeli na? Wentani Israyeli na? Uta ngalapha eveni lebetive, wase ukhipha bahlali wase uyababulala, wase uyangena futsi walidla lalive. Nguloko lesakwenta; emaNdiya. Ngulowo kuphela longumMerica weliciniso lokhona, bangani betfu bemaNdiya.

302 Futsi-ke entani na? Israyeli bekanemadvodza lamakhulu lambalwa. Intfo yekucala niyati... BekanaDavide, futsi bekanaSolomoni. Bekanemadvodza lamakhulu. Futsi

ekugcineni atfola sikhohlakali enhla lapho, Ahabi, lowashada Jezebeli, longakholwa.

303 Yebo-ke, leyo yintfo lefanako lesayenta. Sasina Washington na Lincoln, kodvwa bukani kutsi sesinani manje. Futsi yona kanye nje lentfo yako, kutsi, ushadile, futsi wacwiliswa phansi futsi wantjintjwa umbala waba nguJezebeli. Bekangahle abe luhlobo lolulungile sibili lwemfo, kodvwa ngulowesifazane lotochuba lomsebenti. Futsi niyakubona khona manje, wonkhe umndeni uyangena.

304 Wangitjela kutsini Moya loyiNgewe, cishe eminyakeni lengemashumi lamatsatfu nesihlanu leyendlula na? Futsi nonkhe nine misumphe niyakwati, ngetintfo letisikhombisa letiyokwenteka ngaphambi kwekuphela. Nalena yekugcina, lelandzela intfo yekugcina, lecubukako. Yonkhe lenye intfo ishaya khona impela nje emhlolweni, etimphini nayo yonkhe lenye intfo. Niyabona na? Futsi manje usetandleni ngco, wesifazane, kubusa sive. Jezebeli! Niyabona na?

305 Kodvwa, khumbulani, ngetinsuku taJezebeli, lomunye wabatjela empeleni bungibo babo. Niyabona na?

306 Kuhlangana, ehhashini labo lelimbala-lohlanganisiwe. Futsi, niyabona, uhlanganisa lentfo ndzawonye, ihlanganiswa netivumokholo, lihlelo, timfundziso letentiwe ngumntfu. Ngabe kunjalo na? [Libandla litsi, "Amen."—Umhl.] Impela, umbala lohlanganisiwe, umbala lohlangene walabafile, lihhashi lelimphofu lelive! Manje, kunjalo. Imibala lehlangene yalabafile, simo selive selihhashi lelimphofu, o, hhe, akukho Ngati leLivi lelingewe, nhlobo!

307 Futsi bukisisani. Kusukela egumbini... "Kusukela emagumbini lamane emhlaba, bayabahlanganisa; ubahlanganisela e-Amagedoni," liBhayibheli lasho. Ngitama kucabanga ngemiBhalo, njengoba nginayo ibhalwe phansi lapha. Angiyibiti; kodvwa nje lapho ibhalwe khona phansi, ngibone kutsi iyini. "Ubahlanganisa ndzawonye, elusukwini lolukhulu lwemphi yeNkhosi Nkulunkulu." Bukisisani. Manje, kuleli lelimbala-uhlanganisiwe, lelive, lelimphofu, lihhashi leligulako, licabangeni nje; niyati, leyo yintfo lembi. Manje bukisisani lapho abahlanganisela khona, "Kusukela emagumbini lamane emhlaba." Bayahlanganisa manje kube lemancamu. Lemancamu liyoba se "Amagedoni," ngekweLivi. Niyabona na?

308 Asehhashini lelimphofu, agibele kulo, ne "Kufa" kuchanekiwe, noma, neligama lichanekwe kuye, "Kufa," umphikukhristu! Lalelani. Umphikukhristu, lihlelo lekucala (loko ngeke kuphikiswane nako); naJezebeli wakhe, ingwadla eVini; nemadvodzakati akhe, anaye, emaPhrothestane; atihlanganisa wona ndzawonye manje ebunyeni!

309 Nabeva bantfu beBaptisti bakhuluma ngalelinye lilanga ngalapha, niyati? Huh? “O, singeke sijoyinane nabo, kodvwa sito—sitoba nebungani neluhlobo lwekuba nebungani nabo. Asinawudzingeka kutsi sijoyine libandla labo, kodvwa...” Nako laph’ukhona. Nako laph’ukhona, kona kanye nje loko Livi lelakusho. Niyabona na? Niyabona na? Ingwababane lendzala, endzaweni yekucala nje, niyabona.

310 Manje naba, batijoyina bona lucobo ndzawonye, beta kulelo lemancamu, e-Amagedoni, futsi kugitjelwe ehhashini lelimbala-uhlanganisiwe; nalinye lihhashi lalomhlophe, linye lihhashi lalobovu, linye lihhashi lalomnyama. Lamatsatfu, lehlukene: emandla etembusave—etembusave, emandla akamoya, alawulwa ngemandla emadimoni, lokungumphikukhristu. Kuhlanganiswa loko konkhe ndzawonye, futsi utfola lelimphofu, intfo lebukeka igula lalayigibele. Kunjalo. Manje caphelani. Bukani kutsi yini lalayigibele, leli lelibukeka limphofu, lihhashi lelimbala umphungana, uhlanganiswe nalomnyama, lobovu, nalomhlophe; eta emphini, abutsela tikhonti takhe letivela kuto tonkhe tive letingaphansi kweliZulu! Ngabe Danyeli akalihumushanga yini leliphupho, futsi wawubona lowomushi wensimbi ugijimela kuyo yonkhe imibuso, yaseRoma na? Nati tita, tibutsana.

Manje hlalani nithule dvu sekutovalwa, umzuzu nje, futsi nilalelisise.

311 Babutsana ekhatsi manje kutsi bakwente, aletsa tikhonti takhe letivela egumbini lamane emhlaba; agibele lelimphofu, leligulako, lelimbala-mtsatfu, lihhashi lelihlange. Indvodza lefanako!

312 Manje, eSambulweni 19, akusiko kuphela kutsi sewuyalungiselela, kodvwa Khristu sewulungiselela kudibana naye. Lemphi itoshisa futsi ibe matima. Khristu, eSambulweni 19. Khristu ubutsela baKhe, hhayi emagumbini lamane emhlaba, ngoba kutoba nensali lencanyana. Wenta ini Yena? Uyababutsa emagumbini lamane eliZulu. Sitobatfola, “imiphefumulo lengaphansi kwe-altari,” kusasa ebusuku, futsi nitobona kutsi kucinisile yini, noma cha. Emagumbi lamane eliZulu; ehhashini lelimhlophe njengelihwa!

313 UneliGama futsi, hhayi kufa, kodvwa, “UnguLivi waNkulunkulu,” kuPhila. Amen. Unalo libhalwe khona ngco etsangeni laKhe lapha, “UnguLivi waNkulunkulu.” Loko ngiko kuphela kuPhila, ngoba Nkulunkulu nguye kuphela umtfombo wekuPhila lokuPhakadze lokukhona. Zoe! Ngabe kunjalo na? [Libandla litsi, “Amen.”—Umhl.]

314 Futsi Unalokubhaliwe, “kuPhila,” agibele lihhashi lelimhlophe; futsi nayi indvodza nemandla lamatsatfu lehlukene anganganisiwe, abitwa nge “Kufa.” Ibutsa titfunywa tayo letiboshwe ngumhlaba; futsi naKhristu ubutsa tikhonti taKhe

letitalwa eZulwini, labangcwele. Une “Kufa” kubhalwe kuye; Khristu une “kuPhila” kubhalwe kuYe.

315 Labo labanaYe bagibele emahhashi lamhlophe, nabo, futsi babitwa ngekutsi, “Labakhetsiwe ngaphambi kwekusekelwa kwemhlaba.” Amen! Futsi batsembekile eVini. Amen! Whuu! Ngiyakutsandza loko. “Babitwa, ngalabakhetsiwe, ngaphambi kwekusekelwa kwemhlaba.” Bese-ke, labatsembeke eVini, ngekukhetsa kwabo, bonkhe bavuselelwe emandla ngeliwayini lelisha nemaFutsa, nje bahambisana ngco bagibele, behla kutodibana naye. Bayati kutsi imiDvumo itosikhiphela lentfo, masinyane nje. Niyabona na?

316 Bukisisani. Ukwenta kanjani na? Ngako, uma ALivi, neliGama laKhe liLivi, khona-ke Livi likuPhila. Umphikukhristu; noma yini *lephikako* i “melene,” ngako lokuphikako ku “melene” naKhristu, Livi. Ngako, kutofanele kube sivumokholo, noma lihlelo, lokumelene neLivi.

317 Ngani, angiboni kutsi nitokugeja kanjani. Uma ni—nikucondza, beningakugeja kanjani na? Angati kutsi nitokugeja kanjani.

318 Nalelo liciniso. Lokuphikako ku “melene.” Loko akunjalo na? “Kususa kuko.” Nguloko lebekangiko. Ugibele lihhashi lakhe lelihlangene. Sikubonile khona lapha eVini laNkulunkulu.

319 Sikubonile khona lapho eminyakeni yelibandla lesikhombisa. Lapha Ukubuyisela ngco etiMphawini, uyavula futsi abakhombisa tintfo letentekako, ngaphansi kweminyaka yelibandla.

320 Lokuphikako ku “melene” neLivi. Niyabona kutsi kungani, tivumokholo, kungani simelene kangaka netivumokholo nemahlelo na? Ngoba amelene neLivi. Niyabona na?

321 Lapha sibona kuPhila nekufa kufika emzabalazweni wekucina. Lihhashi lelimhlophe, lekuPhila kweliciniso; lihhashi lelimphofu, lesivumokholo lesihlangene. Babona lentfo ifika kule—kulemancamu sibili.

322 Manje ngifuna kusho intfo letsite lapha. Ningahle ningakukholwa loku. Kodvwa ngikubukile, kutsi ngiciniseke. Munye kuphela umbala wasekucaleni, nalowo ngulomhlophe. Bangakhi lokwatiko loko na? Munye kuphela umbala wasekucaleni. Noma yini lenye, ihlangene.

323 Khristu ukulelimhlophe nke, Livi lelingakacutjwa nalutfo, kusukela ekucaleni. Amen! Amen! Wonkhe umbala bewungaba mhlophe kube ikhemikhali letsite beyingakahlakatekelanga kuwo. Amen! Ludvumo! Lonkhe libandla beliyoma eMfundzisweni yebaphostoli yeLivi laNkulunkulu, naNkulunkulu aYicinisa, kube akabanga

netivumokholo noma emahlelo ahlanganiswe naYo. Nako laph'ukhona.

O, Mnaketfu Evans, ngitiva ngikahle khona manje! Yebo, mnumzane. Yebo, mnumzane.

³²⁴ Munye kuphela mbala wasekucaleni, lowo ngulomhlophe. Awuzange—awuzange sewuhlanguaniswe nemahlelo noma tivumokholo. Cha, mnumzane.

³²⁵ Futsi, khumbulani, labangewele baKhe bembetse tingubo letimhlophe, letingakahlanguaniswa nelihlelo netivumokholo. Manje siyatfola, tivumokholo temahlelo, naku lapho nitfola khona umbala wenu lohlangene. Kodvwa lona ngumbala wasekucaleni Lawugibele. Umbala wasekucaleni kubantfu baKhe. Futsi benyiwe eNgatini, leyahlanta lesosematfo, lase liyitfumela emuva ngco ngaleya. Niyabona na? Kunjalo.

Labo labahlangene, bagucuka baba mphofu futsi baya ekufeni.

³²⁶ Kukuphendvuketela, yimphendvuketelo, kuhlanguanisa imibala nalomhlophe; niphendvuketela umbala wasekucaleni. Ngabe kunjalo na? Uma umbala wasekucaleni, lokunguwona mbala kuphela, ngulomhlophe, futsi uhlanganisa intfo letsite nawo, uphendvuketela imbangela yawo sibili. Amen. Ngabe kunjalo na?

³²⁷ Futsi, nangabe, uma Alihhashi lelimhlophe, futsi ALivi; khona-ke, kuhlanguanisa nomayini naLoko, nomanguluphi luhlobo lwesivumokholo, wengete livi linye kuLo, ususe Livi linye kuLo, kukuphendvuketela yonkhe lentfo. O, hhe! Ngigcine neLivi, Nkhosi!

³²⁸ LiCiniso nesiphosiso! O, hhe! Akunandzaba kutsi loko kuhle kanjani kutsi ku... LiCiniso nesiphosiso ngeke kwahlangana. Kungeke kuhlanguane. Kusekhatsi kwekutsi ngu ISHO KANJE INKHOSI noma kuliphutsa. Akunandzaba kutsi fada longewele wakusho, Bonifer loNgcwele, noma—noma umbhishobhi lomkhulu waseCanterbury; angati kutsi kwashiwo ngubani. Uma kuphambene neLivi, kuyimphendvuketelo. Angeke kuhlanguane. Utsi, “Ngani, lomfo wente...” Angikhatsali kutsi wenteni, kutsi ungewele kangakanani, nomayini lenjengaleyo. *Leli* ngulona Ciniso kuphela lelicondzile lesinalo. Akukho bandla, akukho sivumokholo, alinaCiniso, uma kungaphandle kwa*Leli*.

³²⁹ Futsi ngikhombise munye lonaLo. Nje, ngifuna ningitjele. Ngitovula likhasi eBhayibhelini, bese nginikhombisa intfo letsite. Niyabona na? Bitani nje lonamunye. Wena utsi, “IPhentekhostali.” O, hhe! Ngiwubambile nje lowomcabango kulomunye lapho. Kungalesosizatfu ngishito loko. Kuncono ngikuyeke kanjalo, khona manje, ngoba ngibonile loko kucale indzawana lesilondza khona lapho. Benginga—bengingafuni

kunilimata, kodvwa bengi—bengifuna nje kutsi nati kutsi ngiyakwati lobewucabanga ngako. Niyabona na?

330 Labo labahlanganisa, bagucukela (umphiki) ekufeni. Bagucula umbala wekufa, uma nicuba noma nguluphi luhlobo lwanoma yini nekwasekucaleni.

331 Kunjengoba Khristu asho ngembewu yesinaphi. Noko, iyimbewu lencane kunato tonkhe timbewu, kodvwa ayihlanganiseki nalutfo. Sinaphi angeke sihlanganise. Isinaphi mbamba. Ngako uma nje unaloko lokungako kukholwa, bambelela kuko nje.

332 Caphelani. KuPhila kwalandzela, umgibeli ehhashini lelimhlophe, LobekaLivi, kuPhila, kwacinisekiswa ngulabangcwele baKhe labavukile Lebekanabo kanye naYe. Manje itohamba kanjani lemphi na?

333 Jesu watsi, “Loyo lokholwa ngiMi, noma besafile, noko utawuphila.” Watsi, “Uma nikholwa ngiMi, noma beseni—nifile, noko nitawuphila. Naloyo lophila akholwe ngiMi angeke afe.” Futsi, Watsi, “Loyo lokholwa ngiMi. . . Uyomnika kuPhila lokuPhakadze, amvuse ngetinsuku tekugcina.” Lowo ngumBhalo waKhe lotsenjisiwe.

334 Naku kuta Sathane, nawo onkhe emagumbi lamane emhlaba, nemaPhrothestane akhe nanemaKhatolika akhe—akhe, nako konkhe ndzawonye, bamasha benyukela ngco eMphini yase-Amagedoni. Kulungile.

335 Futsi naku kuta Jesu, eta ehla avela eZulwini, nalabangcwele labavukile, Livi lelicinisekisiwe.

336 Ngatsi, uma Nkulunkulu akhuluma, noma akutfuma, U. . . U—Uyakwesekela lokushoko. Niyabona na? Caphelani, uma ulincusa laseZulwini, lonkhe liZulu lisemvakwakho. NeliZulu lakhiwe ngeLivi. Uh-huh.

337 Caphelani, manje, Uta nalabangcwele labavukile, acinisekisa kutsi Livi laKhe licinisile.

338 Ngako Sathane uyati, ke, imigodzi lengenamkhawulo umlungile. Niyabona na? O, hhe! Ngesikhatsi, kufa kugibela lihhashi lelimphofu, sivumokholo lesihlanganisiwe nemahlelo, futsi kwamlandzela, o, hhe, aya ekwehlukaneni Phakadze naNkulunkulu. Ngulapho la agibela wabayisa khona, waya ekwahlukaneni Phakadze.

Khristu wagibela liBandla laKhe wayongena ngco eNkhatimulweni, ekuvukeni.

339 Caphelani livesi le 8 manje, kahle nje. . . incenye yekugcina yelivesi le 8, sesivala, niyabona.

. . . bona banikwa emandla . . .

340 Ngubani lo “bona”? Niyabona na? Kulungile. Umphikukhristu, lobitwa nge “Kufa.” “Sihogo salandzela.” Bukisisani licebo lakhe leliyimicijo-lemine.

341 Umphikukhristu, lihhashi lelimhlophe; libulala ngamoya, ngekuba ngumphikukhristu; kubulala ngakamoya.

342 Lesibili, lihhashi lelibovu; libulala ngenkemba; emandla etembusave, ngesikhatsi libandla nembuso kuhlangu.

343 Lihhashi lelimnyama; imiphefumulo, ngesikhatsi aniketelana ngemfundziso yakhe, futsi lenta lapho ngekuphinga kwalo. Futsi bekakala kudla kwabo, nge...watsengisa kwabo...labakuniketa kube kudla, kwesilinganiso, nabopeni, nakanjalonjalo.

344 Lelesine, lihhashi lelimphofu; kwehlukana Phakadze naNkulunkulu. Futsi, lesine, niyabona. O, hhe!

Akabongwe Nkulunkulu!

345 Manje, lekugcina, lapha ekuvaleni. Kulabo...Ninaso... Sengisendlulile sikhatsi, kodwa ninganginika cishe leminyane imizuzu lelishumi na? [Libandla litsi, “Amen.”—Umhl.] Ngitfole tincingo letinengi, namuhla, nga—ngami ngikhuluma lapha.

346 Kunalobunengi kakhulu buhlanya lobucala kuphuma, nga-Eliya, sekute loko kutsi nje...Ku—kushayelwe ngesandvo kwaze kwafa. Futsi ninga...Yebo-ke, vele nje...Nje kwangatsi Nkulunkulu angangisita kutsi nginisite nibone kutsi ngibukani. Nitokwenta na? Ake sitame kukwenta nje, niyabona.

347 Manje naku, sengivala, kulabo labangakhulwa kutsi sitfunywa sekugcina emnyakeni welibandla ngu-Eliya umprofethi, indvodza legcotjwe kulelodayini.

348 Emvakwekufa...Bukisisani. Emvakwekufa, kwalomnyaka welibandla wekugcina...Manje, niyacaphela kutsi kwentekani, niyabona. Emvakwekufa, imitimba yabo lefile ibhujiswa tilwane tasendle. Niyakwati loko. Manje, lelo liciniso. Njengeyabo, yainemfanekiso waJezebeli.

349 Manje vulani eSambulweni 2:18 nelema 20. Ngikhulwa kutsi sikutfolile loko nje emizuzwini lembalwa leyendlulile. Asikakwenti yini na? Ya, ngikhulwa kutsi sisandza kukutfole nje loko. Benginako kubhalwe phansi lapha kwentela labanye... Yebo. Sikhatsi sekonakala, nguloko lokwakungiko. Niyabona kutsi kwakunjani, kutsi Jezebeli bekangene kanjani. Manje, Jezebeli ungemabandla, lelibandla lesimanje; hhayi uMlobokati, manje. Jezebeli, eThesamentini leLidzala, ungumfanekiso welibandla namuhla, ngekweLivi laNkulunkulu, leSambulo 2:18, 20.

...uvumela lowo wesifazane Jezebeli, lowatibita ngemprofethikati,...

350 Niyabona na? Ngabe kunjalo na? [Libandla litsi, “Amen.”—Umhl.] Manje, kufanekiswe ngalokuphelele kuJezebeli. Manje, kwekucala . . .

351 Besinganinika umBhalo nje emvakwemBhalo, niyabona, kutsi umnyaka wekugcina unguMlayeto wesiprofetho eBandleni, ubabitela kutsi babuyele eVini lasekucaleni. Manje caphelani. Ngabe kunjalo na? [Libandla litsi, “Amen.”—Umhl.] Malakhi we 4 washo njalo, naleminye, Sambulo 10:7, futsi kwehle njalo. Niyabona na? Jesu lucobo lwaKhe wakubiketela, kwehle, kwehle, kwehle. “Njengoba kwakunjalo emihleni yaLoti,” nalokunye nalokunye kanjalo, futsi kwehle njalo. Kusolo kuta nje kwehla.

352 Jezebeli ungumfanekiso welibandla lesimodeni namuhla ngoba iKhatolika nePhrothestane ahlange ne ndzawonye manje. Aku—akukho kugega kuko. Omabili angemahlelo, ngako nje ngu—nje ngumake nadzadze, nguloko kuphela. Ayahhwilitisana futsi aphikisane odvwa, kodvwa ayintfo lefanako, tingwababane totimbili. Manje, angikusho loko ngesingami. Ngicaphuna ku ISHO KANJE INKHOSI. Niyabona na? Kulungile.

353 Manje siyacaphela, lowabulawa ngemyalo waNkulunkulu, kwakunguJezebeli, wabulawa ngoba Nkulunkulu bekanaJehu kutsi ehlele lapho futsi amphonsele ngephandle ngelifastelo, futsi abulale Jezebeli. Netinja tindle inyama yakhe, (ngabe kunjalo na?) Jezebeli mbamba. [Libandla litsi, “Amen.”—Umhl.] Ahabi, inkhosi yakhe, inhloko; tinja tacapha ingati yakhe, njengoba Eliya wekucala abiketela. Niyabona kutsi siyaphi, aniboni na?

354 Ngani na? Eliya wekucala bekayindvodza leyaliwe, ngemabandla. Futsi Jezebeli na-Ahabi bekayinhloko yalawomabandla, libandla nembuso, bonkhe bandzawonye. Na-Elisha wembula tono ta-Ahabi kuye, wase uyala lonkhe libandla kutsi libuyele emuva eVini leliciniso.

355 Uma loko kungesiko impela Eliya wesibili lafanele akwente uma efika kulelibandla kulolusuku, “abuyisele emuva kuKholwa kwasekucaleni”! Angiboni kutsi nitawumpintja kanjani niphume kuKo. Kunjalo. Nibuyele eVini leliciniso! Kunjalo.

356 Manje uma nifuna kubona imitimba yabo, asivule ngalapha eSambulweni 19, emva—emvakwekubulawa Livi. Manje, Livi litobabulala. Niyakwati loko. Kulungile. Manje bukisani nje futsi nibone kutsi kwentekani uma Khristu eFika, eSambulweni 19, sicale ngelivesi le 17.

Ngase ngibona ingelosi ime elangeni; . . .

357 Manje, loko kusemva ngeo, bukani ngenhla lapha, “Nengubo yaKhe yayenyiwe engatini. Futsi Ubitwa ngekutsi INKHOSI YENKHOSI, NEMBUSI WEMBUSI.” Evesini le 13, “Ubitwa

ngaLivi waNkulunkulu.” Niyabona na? Manje, Nangu lapha, “INKHOSI YENKHOSI, NEMBUSI WEBABUSI.”

Ngase ngibona ingelosi . . .

358 Manje bukisisani. Uyachubeka.

Futsi emlonyeni wakhe kuphuma inkemba lekhali-phako, kute ashaye tive ngayo: . . .

359 “Emlonyeni waKhe,” njengalokuphuma emlonyeni waNkulunkulu kuya emlonyeni waMosi. Niyabona na?

. . . futsi yena uyotibusa ngentfonga yensimbi: ne . . . nyatsela sikhamo seliwayini—cindzetelwa kwelulaka kanye nentfukutselo yaNkulunkulu Somandla.

Futsi engutjeni yakhe uneligama . . . etsangeni lakhe kwakubhalwe ligama lelitsi, INKHOSI YENKHOSI, NEMBUSI WEBABUSI.

Futsi ngabona ingelosi . . .

360 Manje bukisisani. Manje Uyaphuma, uyashaya. Ngubani Lalamshayako? Jezebeli na-Ahabi wakhe, umprofethi wemanga.

Futsi ngabona ingelosi ime elangeni; futsi yamemeta ngeliphimbo lelikhulu, etinyonini tonkhe tasemoyeni emkhatsini welizulu itsi, Wotani nibutsane esidlweni sakusihlwa saNkulunkulu lomkhulu;

361 Wondla tilwane netinyoni ngabo. Manje bukisisani ngalapha kulelesinye sahluko lapha, seNcwadzi yeSambulo. Futsi, umzuzu nje, “Bulala ngenkemba, nekufa, netilwane temhlaba.” Niyabona na? Libandla laJezebeli, umtimba (mbamba) wakhe, utodliwa tinyoni netilwane temhlaba. Impela nje njengoba Ahabi naJezebeli bekanjalo, kukwemvelo, kanjalo nabo batawuba njalo, esimeni samoya, libandla. Niyabona kutsi ngicondze kutsini na? [Libandla litsi, “Amen.”—Umhl.] Kulungile.

362 Wa-Eliya . . . O! Eliya bekangumprofethi ngetinsuku ta-Ahabi naJezebeli, kwemvelo. Futsi wetsenjiswa kutsi ente into lefanako, ngekusho kwa ISHO KANJE INKHOSI, eVini, kuJezebeli, wakamoya; simo sakhe saMoya senkonzo.

363 Bukisisani. Eliya, naloku nje, ngelusuku lwakhe, wacinisekiswa ngalokufanele nangalokukhulu kakhulu, akakhonanga kubabuyisela eVini. Ngabe kunjalo na? Naloku nje, Eliya atama, ngayo yonkhe into. Wenta yonkhe into. Wa—wabakhombisa tibonakaliso netimanga; futsi bamhleka ebusweni bakhe. Into lefanako labayoyenta kamoya lapha, niyabona. Akakhonanga kubabuyisela eVini. Etigidzini . . .

364 Manje lalalani, bandla, ngiyavala manje, wena lotsi kudideka kancanyana kuloku.

³⁶⁵ Kutotonkhe letigidzi emhlabeni, ngetinsuku ta-Eliya, ngesikhatsi Jezebeli na-Ahabi abusa, e—emfanekisweni wekwangempela namuhla; emhlabeni wonkhe jikelele, kwakunemakhulu lasikhombisa kuphela lasindziswa, ekushumayeleni kwa-Eliya. Ngabe kunjalo na? Kunjalo impela.

³⁶⁶ Bukani, Eliya akatange ati ngisho namunye wabo kutsi bekangaleyondlela. Bekacabanga kutsi kwakunguye kuphela losindzisiwe, waze Nkulunkulu wavula lolunye lwetiMphawu wase uyamkhombisa lemfihlakalo eNcwadzini, kutsi Bekanemakhulu lasikhombisa lebekangazange akhotsame ngaphansi kwaletotivumokholo lebebanato. Ngesikhatsi Nkulunkulu avula iNcwadzi yaKhe ku-Eliya, watsi, “Manje awume umzuzu, ndvodzana. Nginemakhulu lasikhombisa lebekatfukuswe ngalapha, ngephandle lapho, lonemagama abo aseNcwadzini kusukela kwasekelwa umhlaba. BangebaMi.” Whuu! Nkulunkulu wavula tiMphawu.

³⁶⁷ Kungalesosizatfu ngicabanga kutsi Johane bekenta lokunenginengi kumemeta ngalolobunye busuku. Ufanele kutsi bekalibonile ligama lakhe Lapho, niyabona. Niyabona na?

Ngalelinye lilanga Nkulunkulu wavula . . .

³⁶⁸ Elisha, bekašumayelile. Bekente yonkhe intfo, futsi—futsi—futsi washumayela wakhipha inhliyo yakhe. Bekente yonkhe intfo lebekangayenta, futsi bebasaloku nje bamu “hhawuta”, bambita ngayo yonkhe intfo, wase utsi, “Uyimbangela yako konkhe loku. Ungulokhonta imimoya yalabafa. Nguwe lolwenta kufike yonkhe lenkhatsato. Unelicala,” nayo yonkhe intfo kanjalo. Washo yonkhe intfo kuye. Jezebeli wamsongela ngekumjuba inhloko, nayo yonkhe lenye intfo. Kunjalo. Wonkhe umuntfu bekamelene naye.

³⁶⁹ Wase-ke utsi, “Nkhosi, emvakwekuba sengente loko, konkhe Longitjele kutsi ngikwente! Ngihleli impela neLivi laKho. Ngesikhatsi Ungitjela noma yini, bengingesabi. Ngicondze ngco ebusweni benkhosi, nayo yonkhe leny’intfo, futsi ngabatjela, ‘ISHO KANJE INKHOSI.’ Futsi Awukangitjeli kwasantfo, futsi angikabatjeli ngisho nayinye intfo, ngaphandle kwaloko lokwentekile. Futsi manje ngilapha, lokungimi kuphela lengisele, esicukuni sonkhe. Ngimi kuphela losele, futsi betama kungibulala.”

³⁷⁰ Nkulunkulu watsi, “Ngitovula lolunye lwetiMphawu bese ngiyakuhombisa intfo letsite.” Watsi, “Uyati, Nginemakhulu lasikhombisa emuva lapho, langazange sekaguze ngelidvolo ku. . .ajoyine noma ngusiphi saletotivumokholo namanje, emahlelo. Kunemakhulu lasikhombisa alabo labalungele luHlwitfo, niyabona.” O! O! Watsi kumprofethi waKhe, lowo Lamembulela Livi laKhe, niyabona, emBhalweni. “Nginemagama langemakhulu lasikhombisa lalungele namanje, kulesitukulwane lesi; emakhulu lasikhombisa abo. Abakase

baguce ngemadvolo abo kunoma ngubani” (kube bengingakusho kulolusuku) “tinhlango tetenkholo, futsi tifique tigewelevumokholo, kuto.”

³⁷¹ Niyabona kutsi ngicondze kutsini? Ngako-ke, kalula kutofanele kube njalo. Kutofanele kube njalo nje. Futsi kuhambisana neLivi. Uma lendvodza ifika enkhundleni, iyoba ngumprofethi. Ngalokuciniseke sibili nje njengoba ngime kulelipulpiti. Niyabona na? Futsi iyohlala ngco naleloLivi. Ayiyubeka phansi sivumokholo samuntfu noma lutfo lolunye. Kunjalo. Uyoba ngumfo loluhlobo lwemhlali mahlatsini, njengoba Elisha bekanjalo, u. . . futsi njengoba kwefika Johane. Uyo—uyobatondza besifazane, (mfana!) besifazane labanesimilo lesibi! Whuu! Mfana, uyoklabhuta kubo! Eliya wenta, futsi wenta kanjalo naJohane. Niyabona na? Niyabona na? Futsi uyocondza ngco naleloLivi. Uyo—yomelana netinhlango. Inhlango? “Ningacabangi kusho emkhatsini wenu lucobo, ‘Sina-Abrahama kubabe wetfu,’ Ngoba ngitsi Nkulunkulu angakhona kuvusela Abrahama bantfwana kulamatje.” Niyabona na? Impela wakwenta.

³⁷² Manje, nako lapho nikhona, bangani. Nalu luPhawu lweSine, luvuliwe. Nalabagibeli bemahhashi labane uyembulwa, ngekwati kwami lokwendlula konkhe. Manje, nguloku konkhe lokwenteka emhlabeni.

³⁷³ LuPhawu lolulandzelako, siyabona, luseZulwini, lapho imiphefumulo ingaphansi kwe-altari.

³⁷⁴ Manje, ekuvaleni nje, ngifuna kusho lawa lambadlwana. . . emavi lambalwa nje, khona lapha, nginako kubhalwe phansi. Secile cische, kuletiMphawu leti letine, tiMphawu letine tekucala.

³⁷⁵ Manje, kusasa ebusuku, si—sintjintja inkhundla, sisuka etintfweni tasemhlabeni letichubekako. Ubuka etulu lapha futsi ubona imiphefumulo lengaphansi kwe-altari, lehlatjelwe, i-altari.

Busuku lobulandzelako, kwehlulela kuyashaya.

³⁷⁶ Nebusuku besine, noma busuku bekugcina, ngeliSontfo ebusuku, angati kutsini. Angati kutsi leti letinye tisho kutsini. Ngivele ngatifundza nje, njengoba nentile. Kodvwa, “Kwabakhona kuthula ihhafu yeli-awa,” kodvwa ikhona intfo leyenteka. Ngibheke Yena kutsi aLwembule. Utokwenta. Ngenelisekile kutsi Utokwenta.

³⁷⁷ Sidzingeke sihambe, ngetindzawo letehlukene temBhalo, kuya eSambulweni 19, kukhombisa kutsi kuBuya kwaKhristu kuyombulala umphikukhristu. Kungalesosizatfu ngidzingeke ngitiyekele leti, ngitsatse nje lawo mavesi lamabili. Ngidzingeke ngiye etincenyeni letehlukene temiBhalo, kufakazela letintfo leti. Ngako kungalesosizatfu ngiye eSambulweni 19,

kukhombisa kuphela kwemphikukhristu, kuyoba kubulala; kwaKhristu, uma Efika, Uyombulala umphikukhristu.

³⁷⁸ Kuya eSambulweni 10, kukhombisa kutsi uMlayeto wengelosi yesikhombisa uyoba ngumuntfu, ngalolu tinsuku tekugcina, agcotjwe nguNkulunkulu kwentelwa inkonzo njengoba nje Eliya umprofethi anayo, njengoba kubiketelwe kuMalakhi we 4, kwembula Livi leliciniso (lasekucaleni) laNkulunkulu kulesitukulwane lesi, Livi laNkulunkulu lasekucaleni kulesitukulwane lesi. Njengoba enta kuJezebeli wemvelo, kanjalo lendvodza iyokwenta kuJezebeli wakamoya, emabandla emahlelo. Ngidzingeke ngiye esahlukweni se 7... sahluko se 10, emavesini 1 kuya kule 7, kufakaza kutsi bekucinisile. Nangale kuMalakhi, na-Amosi, nakanjalonjalo, kufakazela loko.

³⁷⁹ Eliya bekangumprofethi lowaprofetha futsi walahla Jezebeli, kulesositukulwane lesitsite.

³⁸⁰ Futsi Eliya akazange afe. Impela akazange. Waphindze wabonakala, iminyaka leminyane lengemakhulu lasiphohlongo kamuva, eceleni kwaJesu Khristu, eNtsabeni yekuGuculwa simo. Akafi.

³⁸¹ Manje, siyatfola kutsi uMoya wakhe utogcoba indvodza, ngekwesetsembiso saNkulunkulu, ngetinsuku tekugcina; wetsembisa kwenta lokufanako kuJezebeli wakamoya, njengoba kwenta kuJezebeli wemvelo, emnyakeni wekugcina.

³⁸² Kungako ngi—ngiye kulokunengi kakhulu kweliBhayibheli, kukufakazela, ngako ngeke kushiye kungumbuto engcondweni yenu. Uma ukhona, ngatiseni. Yebo-ke, ngibhaleleni incwadzi noma inothi lencane.

³⁸³ Futsi kuhlangukhaca ngalokuphelele, ngisho nasetilwaneni tibhubhisa imitimba yabo yemvelo ngelusuku lwekugcina, tibacotfula njengoba tenta ngalesosikhatsi.

³⁸⁴ Ngelokwendlula konkhe kwesambulo sami, lengisinikwe nguNkulunkulu futsi ngasho ngaphambili kutsi kuyokwentiwa, leli liCiniso labagibeli bemahhashi lamane, kulokwendlula konkhe lengikwatiko.

³⁸⁵ Nicabangani ngaJesu na? [Libandla liyajabula—Umhl.]

NgiyaMtsandza, NgiyaMtsandza
Ngoba Wangitsandza kucala
Futsi wangitsengel'insindziso
Esihlahleni saseKhalvari.

³⁸⁶ Manje khumbulani, kungekho... (Nguloko-ke; chubekani; loko kuhle.) Kungekho mizwa lemibi ngakunoma ngubaphi bantfu kunoma nguyiphi inhlangukhano! Ngoba, Nkulunkulu unebantfwana enchubeni yeKhatolika. Unebantfwana enchubeni yeMethodisti. Unebantfwana enchubeni yeBaptisti. Bangakhi balabo, tonkhe letotinchubo letehlukene, umelwele

lapha kusihlwa, leniphume kuyo ngesikhatsi nibona kuKhanya na? Asibone tandla tenu. [Libandla litsi, “Amen.”—Umhl.] Manje, khumbulani, kunebantfu ngephandle lapho njengani nje. Kodvwa yinchubo lelebulalako, niyabona. Ngumoya wemphikukhristu lotsi ekugcineni ubafikise endzaweni bate bangabe basaliva liCiniso.

³⁸⁷ Futsi niyakhumbula ngalolobunye busuku, ngesikhatsi ngihamba ngendlula ekubekweni luphawu na? Uma umuntfu eve kubita kwejubhili, futsi wala kuhamba akhululeke, bekayiswa esigcotjeni bese lusungulo lubeke luphawu endlebeni yakhe. Indlebe ngulapho uva khona. “Nekukholwa kuta ngekuva.” Bese-ke uma aLiva, futsi ale kwemukela inkhululeko yakhe, khona-ke uyi. . . utofanele asebentele inkhosi yakhe yelihlelo konkhe kuphila kwakhe. Amen.

³⁸⁸ O! O, hhe! AkaMangalisi yini? [Libandla litsi, “Amen.”—Umhl.]

NgiyaMtsandza, Ngi. . .

Asiphakamiseni tandla tetfu nje manje futsi siMkhonte.

Ngoba Wangitsandza kucala (Ludvumo!)

Futsi wangitsengel’insindziso

Esihlahleni saseKhalvari.

³⁸⁹ [UMnaketfu Branham ucala kuhamisha lelitsi *NgiyaMtsandza*—Umhl.] Manje khotsamisa inhloko yakho nje, futsi asiMdvumise manje njengoba silihamisha. [UMnaketfu Branham uchubeka nekuhamisha lelitsi *NgiyaMtsandza*.]

³⁹⁰ Nkhosi, sibonga kangakanani pho! Ngitfokota kakhulu, Nkhosi, ngijabule kakhulu ngaWe nebantfu baKho. O Nkhosi, Watsenga insindziso yetfu eKhalvari. Siyemukela ngekutfokota, Nkhosi.

³⁹¹ Manje sivivinye, Nkhosi, ngeMoya waKho. Futsi uma kuba nanoma ngubuphi bubi emkhatsini wetfu, Nkhosi, nomangukuphi kungakholwa Livi, nomangubaphi bantfu lapha, Babe, longeke agcizelele sonkhe setsembiso saNkulunkulu nga “amen”; kwangatsi Moya loyiNgcwele angehla manje, uMgibeli welihhashi lelimhlophe, ngesikhatsi uMoya waKhe, uMoya waKhristu, ebusweni bemphikikhristu, futsi abite baKhe luCobo. Ababitele ngephandle, Nkhosi.

³⁹² Kwangatsi manje bangaphendvuka, bete masinyane kuWe futsi bagcwaliswe ngemaFutsa neliwayini; futsi baguculwe besuka kuleyongubo yebuhlelo yekufa kwaKhayini, baye engutjeni lemhlophe njengelichwa yekuPhila lokuPhakadze, leniketwa nguMyeni. Bese-ke bayoya eSidlweni sakusihlwa seMshado ngalelinye lilanga, eVini lelicinisekisiwe lekuvuka. Siphe kona, Nkhosi. Hlola tinhlitiyo, bantfu basalindzele Wena. NgeliGama laJesu!

[UMnaketfu Branham ucala kuhamisha lelitsi
NgiyaMtsandza—Umhl.]

³⁹³ Manje, hlola inhlitiyo yakho nje, mnaketfu, dzadzewetfu, mngani wami. Sikhatsi lesidze kangaka ngingani. Lena sekutsi akube yiminyaka lengemashumi lamatsatfu nakutsatfu. Ngake nganitjela yini noma yini eGameni leNkhosi ngaphandle kwaloko lokufezekile na? [Libandla litsi, “Cha.”—Umhl.] Hlolani Khristu manje nisenelitfuba lekukwenta. Kungahle kufike masinyane impela lapho ningeke nisakhona kukwenta. Niyabona na? Angahle asuke esihlalweni, nomanini, saKhe sekuncusela; khona-ke beningakhala ngayo yonkhe inhlitiyo yenu, beningangcingcitela, beningakhuluma ngetilimi, beningagijima nehle nenyuka nesiyilo, beningenta noma yini lebenifuna kuyenta, futsi nijoyine onkhe emabandla laseveni, akukho lutfo, akusekho sisusamabala sesono senu—senu. Manje-ke nentani ke, senikuphi ke?

³⁹⁴ Yebo-ke, ngiyakholwa, ngayo yonkhe inhlitiyo yami, sihlalo sisavulekile. Ngikholwa kutsi Usasolo asesiHlalweni sebukhosi saNkulunkulu. Kodvwa masinyane Utosukuma manje, futsi ete, kubita loko Lakuhlengile. Wenta umsebeni weMhlengi losiHlobo semndeni, ngesikhatsi Ruthe aselindzile.

³⁹⁵ Kodvwa masinyane, niyati, emvakwekuba Bhowazi sekente umsebeni wekuba sihlobo semndeni, wase-ke uyefika futsi wabita lokulifa lakhe. Futsi nguloko impela liBhayibheli lelatsi Ukwentile, “Uyaphuma futsi watsatsa iNcwadzi.” Khona-ke kuncusela sekuphelile; Sewusukile esiHlalweni sebukhosi; akusekho Ngati esiHlalweni seMusa. Futsi manje-ke sekuyini na? Sihlalo sekweHlulela.

³⁹⁶ Ningavumi kutsi kutsiwe, ngalolunye lwaletinsuku, “Bengicabanga kutsi luHlwitfo lwalufanele kufika.” Futsi nive liPhimbo litsi, emuva, “Selwendlulile.” Nkulunkulu anisite!

Manje asikhotsamise tindhloko tetfu.

³⁹⁷ Mnaketfu Neville, wota, kutsi usikhiphe noma ngabeyini lotofanele uyente. Nkulunkulu anibusise, kute kube ngukusasa ebusuku.



LUPHAWU LWESINE SSW63-0321

(The Fourth Seal)

TINSHUMAYELO NGE SAMBULO SETI MPHAWU LETI SIKHOMBISA

LoMlayeto ngeMnaketfu William Marrion Branham, kwekucala wetfulwa ngesiNgisi ngaLesine kusihlwa, ngenyanga yeNdlovulenkulu 21, 1963, eTabernakeli laBranham eJeffersonville, eIndiana, eU.S.A., utsatselwe ekucopheni kwetheyiphu lenamazibuthe futsi wakhicitwa ungakafinyetwa ngesiNgisi. Loku kuhunyushwa ngeSiSwati kwakhicitwa kwakhishwa yiVoice Of God Recordings.

SWATI

©2020 VGR, ALL RIGHTS RESERVED

VOICE OF GOD RECORDINGS, SOUTH AFRICA OFFICE
58 DISA ROAD, ADMIRAL'S PARK, GORDON'S BAY 7140 WESTERN CAPE
REPUBLIC OF SOUTH AFRICA

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Inotsisi yelilungelo lemtsetfo

Onkhe emalungelo agodliwe. Lencwadzi ingaprintwa ngeprinta yasekhaya yentelwe kutsi umuntfu atisebentisele yena noma kutsi iniketwe labanye, mahhala, njengelithulusi lekusabalalisa liVangeli laJesu Khristu. Lencwadzi akukamele itsengiswe, iphindze ikhicitwe tibetinengi, iposwe kuwebsayithi, igcinwe ngeluhlelo lwekutsi iphindze itfolakale, ihunyushelwe kuletinye tilwimi, noma isetjentiselwe kuticelela timali ngaphandle kwemvumo lebhaliwe lecondzile ye Voice Of God Recordings®.

Mayelana nelwati lolwengetiwe noma lwalwenye impahla lekhona, sita uchumane ne:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org